

விழாக்கள்

சிறுகதை



மக்கள் குரல்

Regd. No. TN/CC(S)DN/122/24-26

சென்னை - 27.10.2025 - திங்கள் ★ மலர் - 53 ★ இதழ் - 52

RNI No. 24383/1973 TN/PMG(CCR)/WPP-675/24-26

கரூர் கூட்ட நெரிசல் சம்பவம்

உயிரிழந்த 37 பேரின் குடும்பத்தினரை நேரில் சந்தித்து விஜய் ஆறுதல்

மருத்துவம், கல்வி செலவுகளை ஏற்பதாக உறுதி

சென்னை, அக். 27-
கரூர் சம்பவத்தில் உயிரிழந்தவர்களின் குடும்பத்தினரை த.வெ.க. தலைவர் விஜய் நேரில் அழைத்து இன்று ஆறுதல் தெரிவித்தார்.

உயிரிழந்தவர்களின் குடும்பத்தினர் மருத்துவ செலவு, கல்வி செலவு உள்ளிட்டவற்றை ஏற்றுக்கொள்வதாக விஜய் உறுதி அளித்து இருக்கிறார்.

த.வெ.க., கட்சித் தலைவர் விஜய், 2026 சட்டசபை தேர்தலை முன்னிட்டு, முக்கிய நகரங்களில் பிரசாரம் செய்தார். கடந்த செப்டம்பர் 27ம் தேதி, நாமக்கல், கரூர் ஆகிய பகுதிகளில் பிரசாரம் செய்தார்.

கரூரில் நடந்த பிரசாரத்தின்போது ஏற்பட்ட நெரிசலில், பெண்கள், குழந்தைகள் உள்ளிட்ட 41 பேர் உயிரிழந்தனர். இறந்தவர்களின் குடும்பத்தினரை, விஜய் நேரடியாக சந்தித்து ஆறுதல் கூறாதது குறித்து கடும் விமர்சனம் எழுந்தது.

அதற்காக அவர் முயன்றதாகவும், பாதுகாப்பு உள்ளிட்ட காரணங்களால் தவிர்க்கப்பட்டதாகவும் கூறப்பட்டது. இதைத் தொடர்ந்து பாதிக்கப்பட்ட குடும்பத்தினரை தவெக நிர்வாகிகள் நேரில் சந்தித்து ஆறுதல் கூறியதுடன், வீடியோ கால் மூலம் விஜய் பாதிக்கப்பட்ட குடும்பத்தினருக்கு ஆறுதல் தெரிவித்து, விளைவில் சந்திப்பதாக கூறினார். ஆனால், விஜய் கரூர் வருவதில் பல்வேறு சிக்கல்கள் எழுந்ததால் அது கைவிடப்பட்டது.



கடந்த 18-ந் தேதி உயிரிழந்தவர்களின் குடும்பத்தினரின் வங்கிக் கணக்கில் தலா ரூ.20 லட்சம் வீதம் தவெக சார்பில் வரவு வைக்கப்பட்டது.

இந்நிலையில், நெரிசல் சம்பவத்தில் உயிரிழந்தவர்களின் குடும்பத்தினரை சென்னைக்கு நேரில் வரவழைத்து அவர்களுக்கு ஆறுதல் கூற விஜய் முடிவு செய்தார். இதையடுத்து, சென்னையிலிருந்து வந்த தவெக

வழக்குரைஞர்கள், நிர்வாகிகள் மற்றும் கரூர் மாவட்ட நிர்வாகிகள் ஆகியோர் நேற்று காலை உயிரிழந்த 36 பேரின் வீடுகளுக்கு நேராக சென்று அவர்களை வாகனங்களில் வெண்ணைமலை முருகன் கோயிலுக்கு அழைத்து வந்தனர். அங்கு அவர்களுக்கு தேவையான உணவு, குடிநீர் உள்ளிட்டவை வழங்கப்பட்டன. சென்னையிலிருந்து



வரவழைக்கப்பட்டு, வெண்ணைமலை பகுதியில் நிறுத்தி வைக்கப்பட்டிருந்த 5 சொகுசு பேருந்துகளில் உயிரிழந்தவர்களின் குடும்பத்தினரை 5 பேருந்துகளில் 150க்கும் மேற்பட்டோரை அழைத்துச் சென்றனர். தொடர்ந்து அவர்கள் சென்னையில் இரவு தங்கவைக்கப்பட்டனர். உயிரிழந்த மோகன் (வயது 19) என்பவரின் தந்தை தனியாக வந்து சேர்ந்தார்.

இந்நிலையில் கரூர் நெரிசல் சம்பவத்தில் உயிரிழந்த 37 குடும்பத்தைச் சேர்ந்த 235 பேரை இன்று காலை மாமல்லபுரம் ஹோட்டலில் சந்தித்து விஜய் ஆறுதல் கூறினார். அப்போது உயிர் இழந்தோர்களின் குடும்பத்தினரிடம் மருத்துவ செலவு, கல்வி செலவு உள்ளிட்ட அனைத்து செலவுகளையும் ஏற்றுக் கொள்வதாக விஜய் உறுதி அளித்ததாக கூறப்படுகிறது.

அரசியல் கட்சிகள் 'ரோடு ஷோ' நடத்த அனுமதியில்லை: ஐகோர்ட்டில் தமிழக அரசு தகவல்

சென்னை, அக். 27-
தமிழகத்தில் அரசியல் கட்சிகள் ரோடு ஷோ நடத்த அனுமதி வழங்கப்படவில்லை என்று ஐகோர்ட்டில் தமிழக அரசு தெரிவித்துள்ளது.

கரூர் வேலுசாமிபுரத்தில் கடந்த மாதம் 27-ந் தேதி தவெக தலைவர் விஜய் பிரசாரம் மேற்கொண்டார். அப்போது ஏற்பட்ட கூட்ட நெரிசலில் சிக்கி குழந்தைகள் உள்பட 41 பேர் உயிரிழந்தனர். இந்த சம்பவம் நாடு முழுவதும் அதிர்வலைகளை ஏற்படுத்தியுள்ளது.

இதனிடையே, கரூர் கூட்ட நெரிசல் தொடர்பாக தவெக பொதுச்செயலாளர் புலனி ஆனந்த் உள்பட பலர் மீது வழக்குப்பதிவு செய்யப்பட்டுள்ளது. இந்த கூட்ட நெரிசல் தொடர்பான வழக்கை சிபிஐ விசாரித்து வருகிறது. மேலும், கரூர் கூட்ட நெரிசல் தொடர்பாக சென்னை ஐகோர்ட்டில் பல்வேறு வழக்குகள் தொடரப்பட்டுள்ளன.

இதனிடையே, அரசியல் கட்சிகளின் கூட்டங்கள், ரோடு ஷோக்களுக்கு வழிகாட்டு நெறிமுறைகள் வகுக்கும்வரை அரசியல் கட்சிகளின் ரோடு ஷோக்களுக்கு அனுமதி இல்லை என்று மதுரை கோர்ட்டு

ஏற்கனவே உத்தரவிட்டுள்ளது. இந்நிலையில், கரூர் கூட்ட நெரிசல், அரசியல் கட்சிகளின் பொதுக்கூட்டங்கள் மற்றும் ரோடு ஷோக்களுக்கு அனுமதி வழங்குவது தொடர்பாக வழிகாட்டு நெறிமுறைகள் வகுக்கக்கோரி சென்னை ஐகோர்ட்டில் வழக்கு தொடரப்பட்டது.

இந்த வழக்கு தொடர்பான விசாரணை சென்னை ஐகோர்ட்டில் இன்று நடைபெற்றது. அப்போது, கட்சி கூட்டங்களுக்கு அனுமதி வழங்குவதில் தங்களுக்கு பாரபட்சம் காட்டப்படுவதாக தவெக தரப்பில் வாதிடப்பட்டது. சில கட்சிகளுக்கு 11 நிபந்தனைகள் விதிக்கப்படுகின்றன. சில கட்சிகளுக்கு எந்த நிபந்தனையும் விதிக்கப்படுவதில்லை என தவெக வாதிட்டது. இதனைத் தொடர்ந்து தமிழக அரசு தரப்பில் ஆஜரான வழக்கறிஞர், தமிழகத்தில் அரசியல் கட்சிகள் பொதுக்கூட்டம் நடத்துவதற்கான அனுமதி வழங்குவதில் பாரபட்சம் காட்டப்படவில்லை என்றார். மேலும், தமிழகத்தில் அரசியல் கட்சிகள் ரோடு ஷோ நடத்த அனுமதி வழங்கப்படவில்லை என வாதிட்டார். வழக்கு விசாரணை ஐகோர்ட்டில் தொடர்ந்து நடைபெற்று வருகிறது.

வாய்க்காலில் ஆம்னி பேருந்து கவிழ்ந்து விபத்து: 21 பேர் காயம்

திருச்சி, அக். 27-
திருச்சி அருகே இன்று அதிகாலை ஆம்னி பேருந்து வாய்க்காலில் கவிழ்ந்து விபத்துக்குள்ளானதில் 21 பேர் காயம் அடைந்தனர்.

கும்பகோணத்தில் இருந்து நேற்று இரவு டிரைவர் உட்பட 31 பேருடன் ஆம்னி பேருந்து ஒன்று பெங்களூரு நோக்கி புறப்பட்டது.

இந்நிலையில் இன்று அதிகாலையில் திருச்சி மாவட்டம் சிலையாத்தி அருகே திருச்சி நாமக்கல் தேசிய நெடுஞ்சாலையில் சென்று கொண்டிருந்தது. அப்போது திடீரென ஓட்டுநரின் கட்டுப்பாட்டை இழந்த பேருந்து சாலை ஓரத்தில் இருந்த அடியன் வாய்க்காலில் கவிழ்ந்து விபத்துக்குள்ளானது.

பேருந்தில் சிக்கிய பயணிகள் உயிர் பயத்தில் அலறினர். உடனடியாக அக்கம் பக்கத்தில்



இருந்த இளைஞர்கள் ஓடிவந்து பேருந்தில் சிக்கியவர்களை மீட்கும் பணியில் ஈடுபட்டனர். மேலும் இதுகுறித்து தகவல் அறிந்து விரைந்து வந்த வாத்தலை போலீசார், பேருந்தில் பயணித்த 31 பேரையும் இளைஞர்களின் உதவியுடன் பத்திரமாக மீட்டனர். இதில் படுகாயமடைந்த 21 பயணிகள் ஆம்புலன்ஸ் மூலம் மருத்துவமனைக்கு அனுப்பி வைக்கப்பட்டு சிகிச்சை பெற்று வருகின்றனர்.

தொடர் கனமழையால் பூண்டி ஏரியில் நீர்திறப்பு 7,000 கன அடியாக அதிகரிப்பு

கொசஸ்தலை ஆற்றில் வெள்ள அபாய எச்சரிக்கை

திருவள்ளூர், அக். 27-
தொடர் கனமழை காரணமாக பூண்டி ஏரியில் இருந்து நீர்திறப்பு 7,000 கன அடியாக அதிகரிக்கப்பட்டுள்ளது. இதன் காரணமாக, கொசஸ்தலை ஆற்றின் இரு கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளது.

தமிழகத்தில் வடகிழக்கு பருவமழை தீவிரம் அடைந்து வருகிறது. சென்னை உள்பட பல்வேறு இடங்களில் கடந்த சில தினங்களாக கனமழை கொட்டி தீர்த்து வருகிறது. இதன் காரணமாக நீர்நிலைகளில் நீர்வரத்து அதிகரித்துள்ளது. அந்த வகையில், திருவள்ளூரில் உள்ள பூண்டி ஏரிக்கு நீர்வரத்து தொடர்ந்து அதிகரித்து வருகிறது.

இதனால், முன்னெச்சரிக்கை நடவடிக்கையாக பூண்டி ஏரியில் இருந்து கொசஸ்தலை ஆறுக்கு உபரி நீர் வெளியேற்றப்பட்டு வருகிறது. மோன்தா புயல் மற்றும் வடகிழக்கு பருவமழை காரணமாக சென்னை மற்றும் அதனைச் சுற்றியுள்ள பகுதிகளில் தொடர்ந்து மழை பெய்து வருகிறது.



இதன் காரணமாக, 35 அடியைக் கொண்ட ஏரியின் மொத்த நீர்மட்டம் 33 அடியை நெருங்கியுள்ளது. எனவே முன்னெச்சரிக்கை நடவடிக்கையாக ஏரியில் இருந்து திறந்து விடப்படும் உபரி நீரின் அளவு 4,000 கன அடியில் இருந்து 7,000 கன அடியாக அதிகரிக்கப்

பட்டுள்ளது. இதனால், பூண்டி ஏரி நீர் வெளியேறும் கொசஸ்தலை ஆற்றின் இரு கரையோரங்கள் மற்றும் உபரி நீர் கால்வாய் ஓரங்களில் தாழ்வான பகுதிகளில் வசிப்பவர்களுக்கு வெள்ள அபாய எச்சரிக்கை விடுக்கப்பட்டு உள்ளது.

தெரு நாய்கள் பிரச்னை: தமிழகம் உள்பட அனைத்து மாநில தலைமை செயலாளர்களும் நவம்பர் 3-ந் தேதி நேரில் ஆஜராக வேண்டும்

புதுடெல்லி, அக். 27-
தெருநாய்கள் பிரச்னை தொடர்பான வழக்கில் தமிழகம் உள்பட அனைத்து மாநிலத் தலைமைச் செயலாளர்களும் நவம்பர் 3-ந் தேதி நேரில் ஆஜராக உச்சநீதிமன்றம் உத்தரவிட்டுள்ளது. புதுடெல்லி மற்றும் தேசிய தலைநகர் வலையப் பகுதியில் தெருநாய்கள் தொல்லை தொடர்பாக சுப்ரீம் கோர்ட்டு தாமசு முன்வந்து விசாரித்து வருகிறது. இந்தப் பிரச்னை தொடர்பாக தனித்தனியாக 4 மனுக்களும் தாக்கல் செய்யப்பட்டுள்ளன.

இந்த வழக்கு தொடர்பாக கடந்த ஆகஸ்ட் 22ந் தேதி சுப்ரீம் கோர்ட்டு மூன்று நீதிபதிகள் அமர்வு பிறப்பித்த உத்தரவில், டெல்லி மற்றும் தேசியத் தலைநகர் வலய (என்சிஆர்) பகுதியில் தெரு நாய்களைப் பிடித்து

சுப்ரீம் கோர்ட் அதிரடி உத்தரவு

அவற்றுக்கு கருத்தடை, புழுநீக்கம் செய்து, தடுப்பூசி செலுத்திய பின்னர், பிடிக்கப்பட்ட இடங்களிலேயே மீண்டும் அவற்றை விடுவிக்க வேண்டும் என்று ஏற்கெனவே பிறப்பித்த உத்தரவில் மாற்றம் செய்தது.

அப்போது இந்த விவகாரம் தொடர்பாக நாடு முழுவதும் உயர்நீதிமன்றங்களில் உள்ள அனைத்து வழக்குகளையும் சுப்ரீம் கோர்ட்டுக்கு மாற்ற முடிவு செய்து 3 நீதிபதிகள் அமர்வு, அனைத்து மாநிலங்கள் மற்றும் யூனியன் பிரதேசங்களை வழக்கில் ஒரு தரப்பாகச் சேர்த்தது. அனைத்து மாநிலங்களும் பதிலளித்த உத்தரவிட்டிருந்தது.

இந்த நிலையில் இந்த வழக்கு இன்று காலை சுப்ரீம் கோர்ட் நீதிபதிகள் விக்ரம் நாத், சந்திப் மேத்தா, என். வி. அஞ்சாரியா ஆகியோர் அடங்கிய அமர்வில் விசாரணைக்கு வந்தது. அப்போது, சுப்ரீம் கோர்ட் உத்தரவுக்கு தெலங்கானா, மேற்கு வங்கம் மற்றும் டெல்லி மாநகராட்சி நிர்வாகம் மட்டுமே பிரமாணப் பத்திரம் தாக்கல் செய்துள்ளன. இதனால், அனைத்து மாநிலங்கள் மற்றும் யூனியன் பிரதேசங்களைச் சேர்ந்த தலைமைச் செயலாளர்களும் நவம்பர் 3-ந் தேதி நேரில் ஆஜராகி பிரமாணப் பத்திரம் தாக்கல் செய்யாததற்கான விளக்கத்தை அளிக்க சுப்ரீம் கோர்ட் உத்தரவிட்டுள்ளது.

Sri Oppiliappan Thunai
Srimathe Ramanujaaya Namaha

AISHWARYA JATHAKALAYA

ஜஸ்வார்யா ஜாதகாலயா

திருமண தடை அகல, கடன் நிவர்த்தி பெற, கணவன் மனைவி பிரச்சனையிலிருந்து விடுபட, செய்யும் தொழிலில் மேன்மை பட, நீதிமன்ற வழக்குகள் முடிவு பெற, அனைத்து தோஷங்களுக்கும் ஜோதிடம் மூலம் பரிகாரங்கள், சகலமும் கைகூட மற்றும் நம் வாழ்க்கையில் ஏற்படக்கூடிய பல பிரச்சனைகளையும் எளிதில் தெரிந்து கொள்ளலாம் அதற்கு தீர்வு காணலாம்.

K.S RAVINDHRAN (Vedic Astrologer)
#55 kavarai street (Near A.M.R kalyana Mandapam)
west mambalam, chennai -33

98841 41870
98841 47630

Mail id: raviarchakar@gmail.com
www.ashwaryajathalaya.com
Youtube channel : aishwaryajathakalaya

தங்கம் விலை சவரனுக்கு ரூ.400 குறைவு

சென்னை, அக். 27- சென்னையில் இன்று 22 காரட் ஆபரண தங்கத்தின் விலை சவரனுக்கு ரூ.400 குறைந்து ஒரு சவரன் ரூ. 91 ஆயிரத்து 600க்கு விற்பனை செய்யப்படுகிறது.

சர்வதேச நிலவரங்களால் கடந்த ஒரு வாரமாக, நம் நாட்டில் தங்கம் விலையில் அதிக ஏற்ற, இறக்கம் காணப்படுகிறது. தமிழகத்தில் நேற்று முன்தினம் (சனிக்கிழமை), தங்கம் விலை கிராமுக்கு 100 ரூபாய் உயர்ந்து, 11,500 ரூபாய்க்கு விற்பனையானது. சவரனுக்கு 800 ரூபாய் அதிகரித்து, 92,000 ரூபாய்க்கு விற்கப்பட்டது. வெள்ளி விலையில் மாற்றமில்லை.

நேற்று விடுமுறை தினம் என்பதால் தங்கம் விலையில் மாற்றமில்லை. இந்நிலையில் இன்று 22 காரட் ஆபரண தங்கத்தின் விலை சவரனுக்கு ரூ.400 குறைந்து ஒரு சவரன் ரூ.91.600க்கு விற்பனை செய்யப்படுகிறது. கிராமுக்கு ரூ.50 குறைந்து ஒரு கிராம் ரூ.11450க்கு விற்பனை ஆகிறது.

வெள்ளி விலையில் மாற்றமில்லை. ஒரு கிராம் வெள்ளி ரூ.1700க்கு விற்பனை செய்யப்பட்டு வருகிறது.

5 ஆண்டுக்கு பின் கொல்கத்தாவிலிருந்து சீனாவுக்கு விமான சேவை

கொல்கத்தா, அக். 27- வங்கம் மாநிலம் கொல்கத்தாவில் இருந்து சீனாவின் குவாங்ஷோ நகருக்கு விமான சேவை நேற்று துவங்கியது. இதன் மூலம் ஐந்து ஆண்டுகளாக தடைப்பட்டிருந்த இந்தியா – சீனா இடையிலான விமான சேவை மீண்டும் துவங்கியது.

நம் நாட்டுக்கும், நம் அண்டை நாடான சீனாவுக்கும் இடையே, கடந்த 2002 முதல் நேரடி விமான போக்குவரத்து சேவையை சீன 'ஈஸ்டர்ன் ஏர்லைன்ஸ்' நிறுவனம் அளித்தது. கொரோனா வைரஸ் பரவல் காரணமாக, 2020ல் இரு நாடுகளுக்கு இடையிலான விமான போக்கு வரத்து தற்காலிகமாக நிறுத்தப்பட்டது. லடாக் எல்லை பிரச்சனையில் நடந்த கல்வான் பள்ளத்தாக்கு மோதலை அடுத்து, அந்த சேவை நிரந்தரமாக நிறுத்தப்பட்டது. இரு நாட்டு உறவிலும் இருந்த விரிசல் விலகியதை அடுத்து, இம்மாத இறுதியில் இந்தியா சீனா இடையே விமான சேவை மீண்டும் துவங்கும் என நம் சிவில் விமான போக்கு வரத்து இயக்குநரகம் அறிவித்திருந்தது.

பயணிகள் உற்சாகம்

அதன்படி, மேற்கு வங்குத்தின் கொல்கட்டாவில் இருந்து சீனாவின் குவாங்ஷோ நகருக்கு, 'இண்டிகோ' விமானம் நேற்றிரவு 10 மணிக்கு புறப்பட்டது. நேதாஜி சபாஷ் சந்திரபோஸ் சர்வதேச விமான நிலையத்தில் இருந்து புறப்பட்ட அந்த விமானத்தில் இரு நாட்டு பயணியரும் உற்சாகத்துடன் பயணம் செய்தனர்.

இதைத் தொடர்ந்து, சீனாவின் ஈஸ்டர்ன் ஏர்லைன்ஸ் நிறுவனம், அடுத்த மாதம் 9ம் தேதி முதல் அந்நாட்டின் ஷாங்காய் – டெல்லி இடையேயான விமானப் போக்கு வரத்தை துவங்க உள்ளது. இதன் வாயிலாக, இந்தியா சீனா இடையேயான பொருளாதார மற்றும் வர்த்தக உறவு விரிவடையும் என இரு நாட்டு அதிகாரிகள் தெரிவித்தனர்.

பள்ளிக்கரணை சதுப்பு நிலத்தில் அடுக்குமாடி குடியிருப்பு கட்ட தனியாருக்கு அனுமதி அளிப்பதா? எடப்பாடி கரும் கண்டனம்

பல்லாயிரம் கோடி கை மாறியதா? அ.தி.மு.க. ஆட்சி அமைந்ததும் விசாரணை

சென்னை, அக்.27- பள்ளிக்கரணை சதுப்பு நிலத்தில் கட்டுமான நிறுவனத்திற்கு அனுமதி அளித்தது எப்படி? பல்லாயிரம் கோடி கைமாறியது என எடப்பாடி கேட்டார்.

இதுகுறித்து அண்ணா தி.மு.க. பொதுச்செயலாளரும், முன்னாள் முதலமைச்சருமான எடப்பாடி பழனிசாமி வெளியிட்டுள்ள அறிக்கையில் கூறியிருப்பதாவது:- பொய்யான வாக்குறுதிகளை அளித்து ஆட்சி அதிகாரத்தை எப்படியேனும் கைப்பற்றி குடும்ப ஆதிக்கத்தை வளர்க்க நினைக்கும் மக்கள் விரோத திமுக அரசு, கடந்த 2006-2011 மைனாரிட்டி திமுக ஆட்சியின்போது கண்ணில் பட்ட சொத்துக்களை எல்லாம் கடபளீகரம் செய்ததும், அதனால் பாதிக்கப்பட்ட மக்கள் அளித்த புகார்களை விசாரிக்க 2011-ல் புரட்சித் தலைவி அம்மா ஆட்சிக்கு வந்ததும் 'நில அபகரிப்பு சிறிவு' என்ற தனிப் பிரிவை தமிழக காவல் துறையில் உருவாக்கி பாதிக்கப்பட்டவர்களின் கோடிக்கணக்கான மதிப்புள்ள சொத்துக்கள் மீட்கப்பட்டதும் மக்கள் நன்கறிவார்கள்.

2021ல் திமுக ஆட்சி அதிகாரத்திற்கு வந்தவுடன் மீண்டும் தன்னுடைய பிளாமி நிறுவனங்கள் மூலம் மக்கள் சொத்துக்களை மிரட்டி கபளீகரம் செய்வதுடன், அரசுக்குச் சொந்தமான நிலங்களையும் பெரு முதலாளிகளுக்குக் கோடிக்கணக்கில் கையூட்டு பெற்றுக்கொண்டு தாரை வார்த்துத் தொடங்கியுள்ளது.

தமிழகம் முழுவதும் ஆயிரக்கணக்கான ஏக்கர் சதுப்பு நிலக் காடுகள் உள்ளன. குறிப்பாக சென்னையில் உள்ள பள்ளிக்கரணை சதுப்பு நிலம் பருவமழைக் காலங்களில் சென்னையில் ஏற்படும் வெள்ளப்பெருக்கை தடுக்கும் வடி நிலமாகவும், பல்வூயிர் பெருக்கத்திற்கு இதயமாகவும்

விளங்குகிறது.

பள்ளிக்கரணை சதுப்பு நிலம்

எனது தலைமையிலான அம்மாவின் அரசு பள்ளிக்கரணை சதுப்பு நிலங்களை மீட்டெடுக்க ஏற்கெனவே 16 கோடி ரூபாய் மதிப்பில் அனுமதிக்கப்பட்ட திட்டத்தை விரிவுபடுத்தி, மத்திய அரசின் நிதியுதவியுடன் ரூ.165.68 கோடி செலவில் தேசிய பருவநிலை மாற்றத் தழுவல் நிதி'யின் கீழ், 695 ஹெக்டேர் சதுப்பு நிலத்தில் “பள்ளிக்கரணை சுற்றுச்சூழல் மீட்பு திட்டத்தினை” 2018-2019ல் செயல்படுத்த ஒப்புதல் வழங்கி, சதுப்பு நிலம் பாதுகாக்க நடவடிக்கை எடுக்கப்பட்டது.

பள்ளிக்கரணை சதுப்புநிலம் ராம்சார் ஒப்பந்தம்'படி பாதுகாக்கப்பட வேண்டிய பகுதியாகும். இதன்படி ராம்சார் அறிவிக்கை செய்யப்பட்ட சதுப்பு நிலத்திலோ, அல்லது அதன் எல்லையிலிருந்து ஒரு கிலோ மீட்டருக்குள் எந்தவிதமான கட்டுமானங்களோ, சாலை கட்டுமானங்களோ மேற்கொள்ள அனுமதி அளிக்கக்கூடாது' என்று தென்மாநிலங்களுக்கான தேசிய பசுமை தீர்ப்பாயம் வழக்கு நான் 24.9.2025 அன்று வழங்கிய தீர்ப்பினை சி.எம்.டி.ஏ. தன்னுடைய அலுவலர்களுக்கு 6.10.2025 அன்று சுற்றறிக்கையாக அனுப்பியுள்ளது.

தனியார் கட்டுமான

நிறுவனத்திற்கு அனுமதி

சுற்றுச்சூழலை பாதுகாக்க சதுப்பு நிலங்கள் உயிர்நாடியாக திகழ்கின்றன என்ற காரணத்தினால், அவற்றை வேறு பயன்பாட்டுக்கு உபயோகப்படுத்தக்கூடாது என்பது ஆண்டாண்டு காலமாக கடைப்பிடிக்கப்பட்டு வரும் நியதியாகும். இதை தி.மு.க. அரசு தளர்த்தி சுமார் 15 ஏக்கர் நிலத்தை பிரிகேட்' என்ற தனியார் கட்டுமான நிறுவனத்திற்கு, 2000 கோடி ரூபாய் மதிப்பீட்டில் சுமார் 1250

குடியிருப்புகளை கட்ட அனுமதி வழங்கியுள்ளதாகச் செய்திகள் வருகின்றன.

என்னதான் நவீன தொழில்நுட்பத்துடன் சதுப்பு நிலத்தில் கட்டிடங்கள் கட்டப்பட்டாலும், அக்கட்டிடத்தின் அஸ்திவாரங்கள் அமைவதும், அதன்மேல் எழுப்பப்படும் கட்டிடங்களின் உறுதித் தன்மையும் கேள்விக்குறியதே! என்று வல்லுநர்கள் தெரிவிக்கின்றனர்.

வேடிக்கை பார்க்கமாட்டோம் மேலும் ஒரு பெரும் வெள்ளத்திற்கும், புயலுக்கும் அக்கட்டிடங்கள் தாங்காது என்று வல்லுநர்கள் தெரிவிக்கின்றார்கள். இத்திட்டத்தில் திமுக அரசு பல்லாயிரக்கணக்கான மக்களின் உயிரோடு விளையாடுவதை ஏற்க முடியாது. சென்னையின் சுற்றுச்சூழலை பெருமளவு பாதிப்பை ஏற்படுத்தக்கூடிய இந்த நாசகார திட்டத்திற்கு தமிழக வனத்துறை, வருவாய்த்துறை, சுற்றுச்சூழல் துறை உள்ளிட்ட

அரசு துறைகள் அனுமதி அளித்துள்ளதன் மர்மம் என்ன? இதில் தொங்கி நிற்கும் ஊழல் என்ன? இதில் பல்லாயிரம் கோடி கை மாறியதாகவும் செய்திகள் உண்மையா? என்பதை இந்த ஸ்டாலின் மாதல் அரசு தெளிவுபடுத்த வேண்டும்.

சென்னையை வெள்ள பாதிப்பிலிருந்து பாதுகாக்கும் அரணாகத் திகழக்கூடிய இந்த சதுப்பு நிலத்தில் எந்தவொரு கட்டுமான திட்டத்தையும் செயல்படுத்த இந்த அரசு அனுமதிப்பதை அண்ணா தி.மு.க. கை கட்டி வேடிக்கை பார்க்காது. கழக அரசு அமைந்தவுடன் இது தொடர்பாக விரிவான விசாரணை நடத்தப்பட்டு தவறியழைத்தவர்கள் மீது சட்டப்படி நடவடிக்கை எடுக்கப்படும்.

இவ்வாறு எடப்பாடி பழனிசாமி கூறியுள்ளார்.

மக்கள் குரல்

27-10-2025

தொடரும் அமெரிக்க அரசு முடக்கம்!

அமெரிக்காவில் அக்டோபர் 1ஆம் தேதி தொடங்கிய அரசு முடக்கம் (Government Shutdown) தற்போது நான்காவது வாரத்தில் நுழைந்துள்ள நிலையில், நிலைமை நாளுக்கு நாள் மோசமடைந்து வருகிறது. அரசு ஊழியர்கள், படைவீரர்கள், மற்றும் சாமானிய அமெரிக்க குடிமக்கள் மீது இதன் தாக்கம் தீவிரமடைந்துள்ளது.

டிரம்ப் நிர்வாகம், கடந்த வாரம் வரை சேவையினருக்கான சம்பளத்தை வழங்குவதற்காக தற்காலிகமாக \$8 பில்லியன் நிதியை பயன்படுத்தியிருந்தது. ஆனால், அந்த நிதி மாத இறுதிக்குள் முடிவடையவுள்ளது. இதனால், காங்கிரஸ் விரைவில் தீர்வு காணாதபட்சத்தில், நவம்பர் மாதம் தொடக்கம் முதல் படைவீரர்களின் சம்பளம் தாமதிக்க வாய்ப்புள்ளது என எச்சரிக்கப்பட்டுள்ளது. அதேசமயம், உணவுத் தணிக்கை நிதியான Supplemental Nutrition Assistance Programme (SNAP) – nearly 1 in 8 அமெரிக்கர்களுக்கு உணவு வாங்க உதவியரும் இந்த திட்டம் – நவம்பர் 1 முதல் நிறுத்தப்படலாம் என அமெரிக்க வேளாண் துறை (USDA) அறிவித்துள்ளது.

அந்த துறையின் அதிகாரப்பூர்வ வலைத்தளத்தில் வெளியிடப்பட்ட அறிவிப்பில், “Bottom line, the well has run dry. நவம்பர் 1 முதல் எந்த உதவியையும் வழங்க முடியாது. ஆக இது அவசர நிலைமையாக மாறுகிறது” என குறிப்பிடப்பட்டுள்ளது.

உணவு உதவி

குறிப்பாக, சுமார் \$5 பில்லியன் அவசர நிதியை உபயோகித்து இருப்பது குறித்து விமர்சனங்கள் எழுந்துள்ளன. அந்த நிதி, சுழல் புயல் “ஹரிகேன் மேலிசா” போன்ற பேரிடர் சூழல்களில் மட்டுமே சட்டப்படி பயன்படுத்தப்பட வேண்டும் என USDA கட்டிக்காட்டியுள்ளது.

இதனால், அமெரிக்காவின் பல மாநில அரசுகள் தங்களது சொந்த நிதியை பயன்படுத்தி, குறைந்தது சில நாட்கள் உணவு உதவியைத் தொடர முயற்சிக்கின்றன. ஆனால், அரசு அதை பின்னர் திருப்பி வழங்காது என எச்சரிக்கை விடுத்துள்ளது. ஆர்கன்சாஸ், ஒக்லஹோமா உள்ளிட்ட மாநிலங்கள் ஏற்கனவே பொதுமக்களிடம், சமூக நல அமைப்புகளின் உதவியை நாடுங்கள் என அறிவுறுத்தியுள்ளன.

இந்நிலையில், அரசு முடக்கம் தொடர்ந்து நீடித்தால், இது ஒரு தேசிய உணவுத் தட்டுப்பாடு நெருக்கடியாக மாறும். அதேசமயம், விமான நிலையங்களில் பணியாளர்கள் குறைவால் விமான தாமதங்கள், சுற்றுலா தளங்களில் கழிவுகள் குவிவது, தேசிய பூங்காக்கள் பராமரிப்பு குறைபாடு போன்ற பிரச்சினைகளும் தீவிரமடைந்து வருகின்றன.

அரசு முடக்கம் நீடித்தால், கோடிக்கணக்கான அமெரிக்கர்களின் அன்றாட வாழ்க்கை சீர்குலைய துவங்கும்.

அமெரிக்க பத்திரிகை செய்தி பொய்யானது, அடிப்படையற்றது

அதானி குழுமத்தில் முதலீடு: எல்.ஐ.சி. விளக்கம்

புதுடெல்லி, அக்.27 **அதானி குழுமத்தில் எல்.ஐ.சி. நிறுவனம் முதலீடு செய்த முடிவுக்கு வெளிநபர்கள் தலையீடுதான் காரணம் என்று அமெரிக்க பத்திரிகை வெளியிட்ட செய்திக்கு எல்.ஐ.சி. மறுப்பு தெரிவித்துள்ளது.** பிரபல தொழில் அதிர் கவுதம் அதானிக்கு சொந்தமான அதானி போர்ட்ஸ் அன்ட் சிறப்பு பொருளாதார மண்டலத்தில் நாட்டின் பொதுத்துறை காப்பீட்டு நிறுவனமான எல்.ஐ.சி. கடந்த மே மாதத்தில் 57 கோடி டாலர் (ரூ.5 ஆயிரம் கோடி) முதலீடு செய்தது. இதுபற்றி சமீபத்தில் அமெரிக்க பத்திரிகையான 'வாஷிங்டன் போஸ்ட்' செய்தி வெளியிட்டது.

அதில், சர்வதேச முதலீட்டாளர்கள் அதானி குழுமத்தில் முதலீடு செய்ய தயங்கும் நேரத்தில், மத்திய அரசு அதிகாரிகளின் தலையீட்டால், முதலீடு செய்யும் முடிவை எல்.ஐ.சி. எடுத்ததாக கூறப்பட்டுள்ளது.

மேலும், அதானி குழுமத்தில் எல்.ஐ.சி. செய்த முதலீடுதான் விட மற்ற முதலீடுகளை விட அதிகம் என்ற அர்த்தத்தில் கூறப்பட்டுள்ளது. ஆனால், சம்பத்திய புள்ளிவிவரங்களின்படி, எல்.ஐ.சி. யை விட அமெரிக்க நிறுவனங்கள் அதிகமாக முதலீடு செய்திருப்பது தெரிய வந்துள்ளது.

கடந்த ஜூன் மாதம், அமெரிக்காவை சேர்ந்த அதேன் இன்சூரன்ஸ் நிறுவனம், அதானிக்கு சொந்தமான மும்பை சர்வதேச விமான நிலைய நிறுவனத்தில் ரூ.6 ஆயிரத்து 650 கோடி முதலீடு செய்தது. இதே நிறுவனம், மும்பை சர்வதேச விமான நிலைய நிறுவனத்தில் முன்பு ஒருதலையையும் முதலீடு செய்துள்ளது.

மேலும், அதானி குழுமத்தின் அதானி கிரீன் எனர்ஜி நிறுவனத்தில், டி.பி.எஸ். வங்கி, டி.இ.சுட். வங்கி, ரோபா வங்கி, பேங்க் சிளோபாக் உள்ளிட்ட சர்வதேச முதலீட்டாளர்கள் 25 கோடி டாலர்கள் முதலீடு செய்தனர்.

மொத்தத்தில் நடப்பு ஆண்டின் முதல் பாதியில் அதானி குழுமம் 1,000 கோடி டாலர்கள் முதலீடு திரட்டி உள்ளது.

எல்.ஐ.சி. மறுப்பு வாஷிங்டன் போஸ்ட்' செய்திக்கு எல்.ஐ.சி. நிறுவனம் நேற்று மறுப்பு தெரிவித்துள்ளது. இது தொடர்பாக எல்.ஐ.சி. வெளியிட்டுள்ள அறிக்கையில் கூறப்பட்டு இருப்பதாவது: அமெரிக்க பத்திரிகை செய்தி, பொய்யானது. அடிப்படையற்றது, உண்மைக்கு அப்பாற்பட்டது. சுதந்திரமாகவும், நிர்வாக குழு ஒப்புதல் அளித்த கொள்கைகளின்படியும், மிகுந்த கவனத்துடனும் அதானி குழும நிறுவனங்களில் முதலீடு செய்துள்ளோம். நாட்டின் முன்னணி 500 நிறுவனங்களில் எங்களுக்கு முதலீடு கடந்த 10 ஆண்டுகளில் 10 மடங்கு அதிகரித்துள்ளது.

அதாவது, ரூ.1.56 லட்சம் கோடியில் இருந்து ரூ.15.6 லட்சம் கோடியாக உயர்ந்துள்ளது. அதானி குழுமம் பெற்ற முதலீடுகளில் எல்.ஐ.சி. நிறுவனத்தின் முதலீடு வெறும் 2 சதவீதத்தை விட குறைவு ஆகும். மேலும், அதானி குழுமத்தை விட ரிலையன்ஸ், ஐ.டி.சி., டாடா குழுமம் ஆகியவற்றில்தான் எல்.ஐ.சி. அதிக பங்குகளை வைத்துள்ளது.

இவ்வாறு அதில் கூறப்பட்டுள்ளது.

அதானி குழுமம்

எல்.ஐ.சி.யின் முதலீட்டு முடிவுகளில் மத்திய அரசு நேரடியாகவோ, மறைமுகமாகவோ தலையிடுவது இல்லை என்று எல்.ஐ.சி. முன்னாள் தலைவர் சித்தார்த்த மொஹந்தி கூறியுள்ளார். அதுபோல், அதானி குழும உயர் அதிகாரி ஜுசேஷிந்தர் சிங், “நிதி பற்றி வாஷிங்டன் போஸ்ட் எழுதுவது, தலை நிறைய முடி வளர்ப்பது பற்றி நான் எழுதுவது போன்றது (அவது தலையில் முடி கிடையாது). அதில் தவறுகள் காணப்படுகின்றன” என்று கூறினார்.

முன்னணி வீராங்கனைகள் பங்கேற்கும் சென்னை ஓபன் பெண்கள் டென்னிஸ் போட்டி: இன்று சென்னையில் தொடக்கம்

சென்னை, அக்.27 வீராங்கனைகள் பங்கேற்கும் சென்னை ஓபன் பெண்டிஷ் போட்டி இன்று தொடங்குகிறது.

தமிழக அரசின் ஆதரவுடன் 2வது சென்னை ஓபன் பெண்கள் சர்வதேச டென்னிஸ் போட்டி சென்னை நுங்கம்பாக்கத்தில் உள்ள எஸ்.டி.ஏ.டி. ஸ்டேடியத்தில் இன்று தொடங்கி நவம்பர் 2ந்தேதி வரை நடக்கிறது.

3 ஆண்டுக்கு பிறகு நட்டக்கும் இந்த டென்னிஸ் திருவிழாவில் உலக தரவரிசையில் 69வது இடம் வகிக்கும் ஜய்னப் சோன்மெல் (துருக்கி), 74ம் நிலை வீராங்கனை பிரான்செல்கா ஜோன்ஸ் (இங்கிலாந்து), ஓலிம்பிக்ஸ் வெள்ளிப்பதக்கம் வெல்பெர்ரான டோனா வெக்சி (குரோஷியா), நடப்பு சாம்பியனான லிண்டா புகுவிர்தோவா (செக்குடியசு), லுசியா

சிறுகதை

"இந்த வார இறுதி நாளைச் சிறப்பா கொண்டாடணும். எங்க போகலாம்?" என்று கௌதம் கேட்க

" கிரீன் பार्க் லெமன் டீ', பார்க்ஷர்டன் , தி பार्க், ல்லா பேலஸ், இல்ல சென்னையில் இருக்கிற ஏதாவது காபரே, பப் போலமா?" என்று அந்த இளைஞர்கள் போட்டி போட்டுப் பேசிக் கொண்டிருந்தார்கள்.

"இப்ப இருக்கிற சென்னையில் எங்கெங்கோ பொழுதுபோக்கு சமாச்சாரங்கள் வந்திருச்சு. ஆனா ஒரு காலத்துல மாண்டியத் சாலை தான் பொழுதுபோக்கு இடமா இருந்தது. அந்தச் சாலைய அடிச்சிக்கிறதுக்கு அந்தக் காலத்தில் எதுவுமே இல்லை. ஆனா, இப்போ என்னென்னமோ வந்திருச்சு."

என்று புலம்பினான், சீனு , " சென்னையில் இருந்த எல்லாப் பொழுதுபோக்கு இடங்களும் உனக்குத் தெரியுமா? என்று கௌதம் கேட்க,

" எல்லாம் படிச்சது, கேட்டது தான். அந்தக் காலத்தில் மாண்டியத் சாலைக்கு இருந்த மரியாதையே வேற. ஆனா, இந்த நாள்ல எல்லா இடத்திலயும் ஸ்பா , ஸ்டார் ஹட்டெல், அப்படி இப்பயன்னு நிறைய இருக்கு.இப்ப சென்னை முழுவதுமே பொழுதுபோக்கு இடமாகத்தான் மாறி இருக்கு. அந்தக் காலத்தில்

சென்னை எழும்பூர்ல எத்தனையோ உயர்தர உணவகங்கள் இருந்தாலும் மாண்டியத் சாலை அல்சா மாலுக்கு எதிரே இருந்த பாலாஜி சாண்ட்விச் ஸ்டால் அப்படி ஒரு பிரபலம். மலிவான விலை. அல்சா மால் சாண்ட்விச் சாப்பிடலன்னா, அது என்ன கல்லூரி வாழ்க்கைன்னு கல்லூரி நண்பர்கள் பேசிக் கொள்ளும்

மாண்டியத் சாலை..! (சாலை 44)

மாண்டியத் சாலை

அளவிற்கு அந்த சாண்ட்விச் கடை பிரபலம்..

அங்கே இருக்கைகள் போட்டு உணவு பறிமாறப்ப்டாது. அது ஒரு தெருக் கடை தான், அல்சா மால் படிக்கல் ஒக்காந்து தான் சாப்பிடணும். அப்படிச் சாப்பிடுறது தான் கௌரவம்னு நினைப்பார்கள் மக்கள். சாயங்காலம் 4 மணிக்கெல்லாம் கூட்டம் குவிந்து விடும். வெஜ், நான்வெஜ் கிடைக்கும். வாடிக்கையாளர்கள் விரும்பப்படியே சுவையாக கொடுப்பார்கள்.

சீஸ், மிளகாய் வெண்ணெய், எது வேண்டுமானாலும் கேட்டு வாங்கிச் சாப்பிடலாம். பச்சை நிறப் புதினா சட்டினியில் சாண் விட்ச் தடவிச் சாப்பிடுறதே தனிச்சுவை. 1985-ல் ஆண்டு அந்தக் கடை உரிமையாளர் ஒரு சின்ன உக்கடையா தான் அந்தத் தொடங்கினார். 90 களின் முற்பகுதியில் இந்தக் கடையில் சாண்ட் விச் கொடுக்க ஆரம்பித்தார்கள் .இன்னைக்கு அந்தக் கடை பிரபலமாக இருக்கு. அத விட அந்தச் சாலை முழுவதும் சாண்ட் விச் கடை தான் நிறைய இருக்கு.

"பெரிய ஹாட்டெலுக்குப் போகலாம்னா நீ என்ன கையேந்தி பவனப் பத்திச் சொல்லிட்டு இருக்க? மாண்டியத் சாலைக்கு அப்படி என்ன வரலாறு இருக்கு? "

" ம... மாண்டியத் சாலை சென்னை எழும்பூர் பகுதியில் இருக்கிற ஒரு முக்கியமான சாலை. இது முன்னால லண்டன் சாலைன்னு

அழைக்கப்பட்டது. இந்தச் சாலைக்கு பிரிட்டிஷ் அதிகாரியான வில்லியம் மாண்டியத் பெயர்த் தான் வச்ச இருக்காங்க.


வில்லியம் மாண்டியத் 1809 ஆம் ஆண்டு மெட்ராஸ் இன்ஜினியர்சிஸ் சேர்ந்தார். 1826-ல் லெப்டினன்ட் க்ளஸ் மற்றும் 1854 லெப்டினன்ட் ஜெனரல் ஆனார். மார்ஷல் சாலையில் உள்ள ராஜரத்தினம் மைதானத்திற்கு எதிரே உள்ள சாலை மாண்டியத் சாலை. மார்ஷல் சாலை இப்ப ருக்மணி லட்சுமிபதி சாலையா மாறி இருக்கு, இந்தச் சாலையையும் பாரதியன் சாலையையும் இணைக்குது. நிறைய மால்கள், மல்டிபிளக் காம்ப்ளக்ஸ்கள் இருந்த இடம் மாண்டியத் சாலைக்கு அழகான காரணம் இருக்கு. அது சென்னையின் வளர்ச்சிக்கு மிக முக்கியமான சாலை. அங்க உயர்ந்த கட்டிடங்கள். அழகான குடியிருப்புகள். வணிக ரீதியான ஹாட்ஸ்பாட்டுகள் – பார்த்தியன் சாலையில் இருக்கிற அல்சா மால் சீசன்ஸ் காம்ப்ளக்ஸ் .பவுண்டன் பிளாசா, அப்போதைய இளைஞர்களின் சரணாலயம்

சென்னை மாநகராட்சி பிரிட்டிஷ்காரங்க் பெயர்களை சில மாற்றம் செய்தது. சென்னையின் பழைய மால் கலாச்சாரத்திற்கும் பொழுது போக்கு இடத்திற்கு பெயர் பெற்றது. இந்த மாண்டிய் சாலை. குறிப்பாக இளைஞர்கள் சந்திக்கும் இடமாக இருந்தது. 2017 ஆம் ஆண்டு தமிழக அரசின் கோரிக்கைப்படி, மாண்டியத் சாலை செஞ்சிலுவைச் சங்க சாலையா மாற்றப்பட்டது "

என்று சீனு சொல்ல, " செஞ்சிலுவைச் சங்கம்எனா என்ன? "

என்று வினா எழுப்பினான், கௌதம். "

" செஞ்சிலுவைச் சங்கம்ங்கிறது 1863-ம் வருசம் சுவிட்சர்லாந்து



அவர்கள் வழியில் நடவடிக்கை எடுக்கப்படும்	தமிழகத்தில் மலர் வேண்டும் என பாடுபட்டு வருகிறோம். ஆனால் தற்போது இது வேறு பக்கம் திசை திருப்பிப் போகிறது.	இந்தியாவில் மாநிலங்களிலும் சினிமா உள்ளது. ஆனால் எந்த ஒரு மாநிலத்தில் நிகழாத விபத்து தமிழகத்தில் நடக்கிறது என்பது திரை கவர்ச்சிகளில் மூழ்கி கிடக்கும் தமிழ் இனம் விரிப்பற்ற ஏழ்மையால், முன்னோர் எப்படி வாழ்ந்தார்கள் என்பது பற்றி படித்து	எல்லா சிறைகளிலும், அத்துக் சமீபம் இரு நிமிடம் பொறுங்கள் நீங்கள் பேசும் நேரத்தில் முடித்து விடுவென் என கூறிவை காவல்துறையினர் மாறி மாறி பேசியதால் சலசலப்பு ஏற்பட்டது.	அதைத் தொடர்ந்து சீமான் சில நிமிடத்திலேயே பேட்டியை முடித்துவிட்டு சிவங்கை புறப்பட்டு சென்றார்.
---	--	--	---	---

[illegible]

சிறப்பு இன்டெக்ஸ்ட் ஸ்பேசஸ் லிமிடெட் - ன்
இயக்குனர்கள் குழுவிற்காக மற்றும் அதன் சார்பாக
CR ராஜ்
முழு நேர இயக்குனர்
DIN: 02624863

ஆசிய இளையோர் கபடியில் தங்கம் வென்ற கார்த்திகா, அபினைசுக்கு தலா ரூ.25 லட்சம் ஊக்கத் தொகை: ஸ்டாலின் வழங்கினார்

சென்னை, அக். 27— முதலமைச்சர் மு.க. ஸ்டாலின் நேற்று (26—ந் தேதி) முகாம் அலுவலகத்தில், ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர்கள் அபினைஷ் மோகன்தாஸ் மற்றும் கார்த்திகா ரமேஷ் ஆகியோரை பாராட்டி, ஊக்கத்தொகையாக தலா 25 லட்சம் ரூபாய்க்கான காசோலைகளை வழங்கி, வாழ்த்தினார்.

முதலமைச்சர் உத்தரவின்படி, ரூ.15 லட்சம் உயரிய ஊக்கத்தொகை மற்றும் மாநிலத்திற்கும், நாட்டிற்கும் பெருமை சேர்த்த தமிழ்நாட்டின் கபடி நட்சத்திரங்களின் சிறந்த சாதனையை கொளவிக்கும் வகையில் தமிழ்நாடு சாம்பியன்ஸ் அறக்கட்டளையிலிருந்து கூடுதலாக ரூ.10 லட்சம்.

இந்நிகழ்வின்போது துணை முதலமைச்சர் உதயநிதி ஸ்டாலின், விளையாட்டு மேம்பாட்டுத் துறை கூடுதல் தலைமைச் செயலாளர் அதுல்ய மிஸ்ரா, விளையாட்டு மேம்பாட்டு ஆணைய உறுப்பினர் செயலர் ஜெ.மேகநாதபெரட்டி, விளையாட்டு மேம்பாட்டு ஆணையத்தின் பயிற்சியாளர்கள் மா.ராஜேஷ்,

மா.நாகராஜன் மற்றும் கபடி வீரர்கள் அபினைஷ் மோகன்தாஸ், கார்த்திகா ரமேஷ் ஆகியோரது பெற்றோர்கள் உடனிருந்தனர்.

பஹ்ரைன் நாட்டின் ரிப்பா நகரில் அமைந்துள்ள ஈசா ஸ்போர்ட்ஸ் சிட்டியில் 19.10.2025 முதல் 23.10.2025 வரை நடைபெற்ற ஆசிய இளையோர் விளையாட்டுப் போட்டிகளில் கபடி விளையாட்டு வரலாற்றில் முதன்முறையாக அறிமுகமானது.

சுற்றப்போட்டித் தொடராக (Round Robin) நடைபெற்ற இந்தப் போட்டிகளில் 7 நாடுகள் பங்கேற்றன. இறுதிப் போட்டிக்கு முன்னேற்றுவதற்கு முன்பு ஏழு அணிகள் ரவுண்ட் ராபின் வடிவத்தில் போட்டியிட்டன. ஆண்கள் மற்றும் பெண்கள் பிரிவுகள் இரண்டிலும் அசத்தலான ஆட்டங்களுடன் இந்தியா முதலிடத்தைப் பிடித்துள்ளது.

இந்த வெற்றியில் தமிழ்நாட்டைச் சேர்ந்த இரண்டு திறமையான கபடி வீரர்கள் திருவாரூரைச் சேர்ந்த அபினைஷ் மோகன்தாஸ் (ஆண்கள் பிரிவு) மற்றும் சென்னை கண்ணகிநகரைச் சேர்ந்த செல்வி கார்த்திகா ரமேஷ் (பெண்கள் பிரிவு) ஆகியோர் இந்திய அணியின் வெற்றிக்குக் காரணமான முக்கிய வீரர்களாகத் திகழ்ந்துள்ளனர்.

திருவாரூர் மாவட்டத்தைச் சார்ந்த அபினைஷ் மோகன்தாஸ் என்பவர்

மோந்தா’ நாளை தீவிரப் புயலாக வலுப்பெறும்: காக்கிநாடா அருகே கரையைக் கடக்கும் இந்திய வானிலை ஆய்வு மையம் தகவல்


புதுடெல்லி, அக். 27— தென்கிழக்கு வங்கக்கடலில் நிலவும் ‘மோந்தா’ புயல் நாளைதீவிரப் புயலாக வலுப்பெறும் என்று இந்திய வானிலை ஆய்வு மையம் தெரிவித்துள்ளது..

இந்நிலையில், மதியம் 12.30 மணி நிலவரப்படி சென்னைக்கு 480 கி.மீ. தொலைவில் கிழக்கு – தென்கிழக்கே புயல் மையம் கொண்டு உள்ளது.

வங்கக்கடலில் கடந்த 24ம் தேதி காற்றழுத்த தாழ்வுப் பகுதி உருவானது. இது தற்போது புயலாக வலுவடைந்துள்ளது. இந்தப் புயலுக்கு ‘மோந்தா’ என்ற பெயரை தாய்லாந்து நாடு வழங்கியுள்ளது. ‘மோந்தா’ என்றால் அழகிய, நறுமணம் மிக்க மலர் என்று அர்த்தமாம். நடப்போண்டு வடகிழக்கு பருவமழை காலத்தில் ‘மோந்தா’ முதல் புயல் என்பது குறிப்பிடத்தக்கது.

இந்நிலையில், இது தொடர்பாக, இந்திய வானிலை ஆய்வு மையம் தரப்பில் இன்று அதிகாரை வெளியிடப்பட்ட வானிலை முன்னறிவிப்பில் கூறப்பட்டிருப்பதாவது:—

2—ம் எண் புயல் கூண்டு
தென்கிழக்கு வங்கக்கடலில் நிலவும் ‘மோந்தா’ புயல் நாளை காலை தீவிரப் புயலாக வலுப்பெறக்கூடும். தற்போதைய நிலவரப்படி மணிக்கு 16 கிமீ வேகத்தில் வடமேற்கு திசையில் இந்தப் புயல் நகர்ந்து கொண்டிருக்கிறது. இது நாளை மாலை ஆந்திர மாநிலம் காக்கிநாடா



‘பைசன் காளமான்’ மணத்தி கணேசனில் தொடங்கி அபினைஷ், கார்த்திகா வரை : முதல்வர் ஸ்டாலின் ஓவிட்

சென்னை, அக். 27— ஆசிய விளையாட்டுப் போட்டியில் தங்கப் பதக்கம் வென்ற கபடி வீரர்கள் கார்த்திகா, அபினைஷ் குறித்து முதலமைச்சர் மு.க.ஸ்டாலின் சமூக வலைதளங்களில் பெருமையுடன் வெளியிட்டுள்ள பதிலில் கூறியிருப்பதாவது:—

பஹ்ரைனில் நடைபெற்ற ஆசிய இளையோர் விளையாட்டுப் போட்டியில் தங்கம் வென்ற நம் கபடி வீரர்கள் கண்ணகி நகர் கார்த்திகா மற்றும் திருவாரூரைச் சேர்ந்த அபினைஷ் மோகன்தாஸ் ஆகியோர் சென்னை திரும்பியதும், நோாக எனது இல்லத்துக்கு அழைத்துப் பாராட்டி, இருவருக்கும் தலா 25 லட்ச ரூபாய் உயரிய ஊக்கத்தொகை வழங்கினேன்.

கண்ணகி நகருக்கு நான் சென்றபோதெல்லாம் அங்கு வசிக்கும் மக்கள் என்னிடம் வைத்த

எல்லாம் நிறைவேற்றித் தர உத்தரவிட்டிருந்ததை நினைவுகூர்ந்து, “உங்க ஏரியாவில் இப்ப பிரச்சினைகள் தீர்ந்திருக்கா?” என்று கார்த்திகாவிடம் கேட்டேன். கடந்த 4 ஆண்டுகளில் பெருமளவில் கண்ணகி நகர் முன்னேறியிருப்பதாகப் புன்னகையோடு சொன்னார்.

கார்த்திகாவும் அபினைசும் மேலும் சில உதவிகளையும் என்னிடம் கேட்டிருக்கிறார்கள். அவற்றையும் நிறைவேற்றித் தருவோம்.

நேற்று நான் ‘பைசன் காளமான்’- இல் கண்ட மணத்தி கணேசன் தொடங்கி, இன்று அபினைஷ், கார்த்திகா வரை எளிய பின்புலங்களில் இருந்து சாதிக்கும் ஒவ்வொரு வீரரின் வெற்றியிலும் சமூகநீதி மண்ணான தமிழ்நாடு பெருமை கொள்கிறது.

இவ்வாறு ஸ்டாலின் கூறியுள்ளார்.

2019 முதல் 2025 வரை தமிழ்நாடு விளையாட்டு மேம்பாட்டு ஆணையம் தேர்வில் தேர்ந்தெடுக்கப்பட்டு தேனியில் உள்ள விளையாட்டு விடுதியில் முறையான பயிற்சி பெற்று தனது திறனில் முன்னேற்றம் கண்டுள்ளார்.

5 முறை அணித்தலைவர் சென்னை, கண்ணகி நகர் அரசு மேல்நிலைப் பள்ளியில் பயின்ற வரும் கார்த்திகா ரமேஷ் என்பவர் தேசிய அளவிலான SGFI, கேலோ இந்தியா மற்றும் பெட்ரேஷன் நேஷனல்ஸ் உள்ளிட்ட போட்டிகளில் மொத்தம் 11 முறை தமிழ்நாட்டிற்காக விளையாடி, அதில் 8 பதக்கங்களை வென்ற சிறப்புடைய திறமையான விளையாட்டு வீராங்கனை ஆவார்.

மேலும், அவர் 5 முறை தமிழ்நாடு அணியின் அணித்தலைவராக பொறுப்பேற்று அணியை வழிநடத்தியுள்ளது குறிப்பிடத்தக்கது. அவர் தொடர்ந்து வெளிப்படுத்திய விளையாட்டு திறமைக்காக, தமிழ்நாடு விளையாட்டு மேம்பாட்டு ஆணையத்தின் உயரிய ஊக்கத் திட்டமான உயரிய ஊக்கத்தொகை (HCL) திட்டத்தின் மூலம் 2 லட்சத்து 50 ஆயிரம் ரூபாய் நிதியுதவி பெற்றுள்ளார். இளையோர் பௌக்கள் இந்திய கபடி அணியின் துணை அணித்தலைவராக பணியாற்றி, இந்திய அணியை வெற்றிப் பாதைக்கு வழிநடத்தும் சிறப்பான தலைமைத்திறனை வெளிப்படுத்தியுள்ளார்.

அருகே கரையைக் கடக்கும். இந்நிலையில், புயல் பாதிப்புகளில் இருந்து பாதுகாத்து கொள்ளும் வகையில், சென்னை, எண்ணூர், காட்டுப்பள்ளி, கூடலூர், நாகபட்டினம், பாம்பன், துத்துக்குடி, புதுச்சேரி மற்றும் காரைக்கால் ஆகிய 9 துறைமுகங்களில் 2ம் எண் புயல் எச்சரிக்கை கூண்டு இன்று ஏற்றப்பட்டுள்ளது.

புயலை முன்னிட்டு ஆந்திராவின் சில பகுதிகளில் உள்ள பள்ளிகளில் விடுமுறை அறிவிக்கப்பட்டு உள்ளது. தீவிரப் புயல் எச்சரிக்கையை ஒட்டி ஆந்திர மாநில அரசு ஸ்ரீகாகாஸ், விஜயநகரம் மாவட்டங்களில் கூடுதல் முன்னெச்சரிக்கை நடவடிக்கைகளை மேற்கொண்டுள்ளது. முந்தைய புயல்களில் இந்த இரு மாவட்டங்கள் கடுமையாக பாதிக்கப்பட்டதைக் கருத்தில் கொண்டு கூடுதல் முன்னெச்சரிக்கை எடுக்கப்பட்டு உள்ளது.

மேலும், இந்த தீவிரப் புயல் காக்கிநாடா அருகே மச்சிலிபட்டினம் – கலிக்கபட்டினம் இடையே கரையைக் கடக்கும் என்று எதிர்பார்க்கப்படுகிறது. முந்தைய புயல்களான லைலா, பைலின், ஆகியவை ஸ்ரீகாகுளத்தில் ஏற்படுத்திய சேதத்தின் அடிப்படையில் முன்னேற்படுகள் நடைபெற்று வருகின்றன. ஆந்திர முதல்வர் சந்திரபாப்பு நாயுடு அதிகாரிகளுக்கு புயல் முன்னேற்பாடுகளை சிறப்பாகச் செய்யும்படி உத்தரவிட்டு உள்ளார்.

ஸ்ரீகாகுள மாவட்டத்தைப் பொறுத்தவரை பைதிப்பாவரம் முதல் இச்சாபுரம் வரை 185 கிமீ தூரத்துக்கு கடற்கரை பகுதியாக உள்ளது. இதனால் அங்கு கூடுதல் முன்னெச்சரிக்கை நடவடிக்கைகள் நடைபெற்று வருகின்றன. ‘மோந்தா’ புயல் காரணமாக ஏற்கெனவே ஆந்திராவில் பரவலாக மழை பெய்துவருகிறது. ஆந்திராவின் 26 மாவட்டங்களில் 23 மாவட்டங்களுக்கு ஆரஞ்சு அலர்ட் விடுக்கப்பட்டுள்ளது.

ஒடிசாவில் உஷார்நிலை
மோந்தா புயல் தீவிரமடைந்து ஆந்திராவில் தான் கரையைக் கடக்கும் என்று இப்போதைக்கு கணிக்கப்பட்டிருந்தாலும் கூட, ஒடிசாவின் கிழக்குப் பகுதியில் 15 மாவட்டங்களில் உஷார் நிலைக்கு தயாராகி வருகிறது. இதில் 8 மாவட்டங்களில் மிக கனமழைக்கு வாய்ப்புள்ளதால் மக்கள் பாதுகாப்பான இடங்களுக்கு அப்பாற்படுத்தப்பட்டு வருகின்றனர். நேற்று பிற்பகல் முதலே மக்களை அப்பாற்படுத்துதும் பணிகள் தொடங்கிவிட்டன.

மோந்தா புயல் தற்போதைக்கு சென்னையிலிருந்து 480 கிமீ தொலைவில் நிலவுகிறது. இந்தப் புயல் ஆந்திரா நோக்கி நகர்வதால் தமிழகம் தீவிரப் புயல் பாதிப்பில் இருந்து தப்பியுள்ளது. இருப்பினும், தமிழகத்தில் இன்றும், நாளையும் பரவலாக மழை இருக்கும் என்று தெரிவிக்கப்பட்டு உள்ளது.

பாண்டிபுஜாரிங் கானாமல் போன 2 சிறுமிகள் மீட்பு

சென்னை, அக். 27— பாண்டிபுஜார் பகுதியில் கானாமல் போன 2 சிறுமிகளை போலீசார் விரைந்து கண்டுப்பிடித்து பெற்றோரிடம் ஒப்படைத்தனர்.

பாண்டிபுஜார் பகுதியில் 11ம் வகுப்பு மற்றும் 10ம் வகுப்பு படித்து வந்த 2 சிறுமிகள் நேற்று முன்தினம் வீட்டை விட்டு வெளியே சென்றவர்கள் வெகு நேரமாகியும் வீட்டிற்கு திரும்பவில்லை எனவும், அவர்களை கண்டுப்பிடித்து தருமாறு 14 வயது சிறுமியின் பெற்றோர்

செளந்திரபாண்டியனார் அங்காடி காவல் நிலையத்தில் கொடுத்த புகாரின் பேரில் போலீசார் வழக்குப்பதிவு செய்து விசாரணை மேற்கொண்டனர். செளந்திரபாண்டியனார் அங்காடி காவல் நிலைய ஆய்வாளர் தலைமையிலான காவல் குழுவினர் விரைந்து செயல்பட்டு தீவிர விசாரணை செய்ததில் கானாமல் போன 2 சிறுமிகளும் புனிதா தோமையர்மலை ரெயில் நிலையத்தில் இருப்பதாக கிடைத்த ரகசிய தகவலின் பேரில், போலீசார் விரைந்து சென்று

சிறுமிகளையும் பத்திரமாக மீட்டனர். விசாரணையில் 2 சிறுமிகளும் வீட்டில் செல்போன்களை வெகு நேரமாக பயன்படுத்தி வந்துள்ளனர், இதனை பெற்றோர் கண்டித்தால் சிறுமிகள் இருவரும் கோபத்தில் வீட்டிலிருந்து வெளியேறியது தெரியவந்தது. மீட்கப்பட்ட 2 சிறுமிகளும் பெற்றோரிடம் பத்திரமாக ஒப்படைக் கப்பட்டனர். விரைந்து சிறுமிகளை மீட்ட சென்னை பெருநகர காவல் துறை அதிகாரிகளுக்கு சிறுமிகளின் பெற்றோர் நன்றி தெரிவித்தனர்.



சென்னை ஐகோர்ட் வளாகத்தில் சீரமைக்கப்பட்ட கட்டிடம் திறப்பு

‘கோர்ட் என்பது நீதி வழங்கும் இடம்’: சுப்ரீம் கோர்ட் மூத்த நீதிபதி சூர்யகாந்த் பேச்சு

சென்னை, அக்.27 உண்மையான கோர்ட் என்பது கட்டிடம் மட்டுமல்ல. அது நீதியை வழங்கும் இடமாக இருக்க வேண்டும் என்று சுப்ரீம் கோர்ட் மூத்த நீதிபதி சூர்யகாந்த் பேசினார். சென்னை பிரிட்டவே அருகே, ஐகோர்ட் வளாகத்தில் 1891ம் ஆண்டு கம்பீரமான சட்டக்கல்லூரி கட்டப்பட்டு, திறக்கப்பட்டது. நூற்றாண்டு தாண்டி சட்டப்படிப்பு சொல்லிக் கொடுத்த இந்த வளாகத்தில் கடந்த 2008ம் ஆண்டு மாணவர்களிடையே கலவரம் வெடித்தது.

இதையடுத்து, இந்த கல்லூரி இடமாற்றம் செய்யப்பட்டு, இந்த பாரம்பரிய கட்டிடத்தை சென்னை ஐகோர்ட் வசம் தமிழ்நாடு அரசு ஒப்படைத்தது. தற்போது இந்த கட்டிடத்தை சீரமைத்து, அங்கு ஐகோர்ட்டுக்கு கூடுதலாக 6 கோர்ட்டு அறைகள் உருவாக்கப்பட்டு உள்ளன. இதன் திறப்பு விழா நடந்தது. சுப்ரீம் கோர்ட் மூத்த நீதிபதி சூர்யகாந்த், புதுப்பிக்கப்பட்ட கட்டிடத்தில் உள்ள கோர்ட்டு அறைகளை திறந்து வைத்தார்.

இந்த நிகழ்ச்சியில் சுப்ரீம் கோர்ட் நீதிபதிகள் எம்.எம்.சுந்தரேஷ், ஆர். மகாதேவன், மத்திய இணை மந்திரி அர்ஜுன் ராம் மேக்வால், சென்னை ஐகோர்ட் தலைமை நீதிபதி எம்.எம்.

ஸ்ரீவத்ஸவா, தமிழ்நாடு நிதிமன்றங்கள் துறை அமைச்சர் ரகுபதி, ஐகோர்ட் நீதிபதிகள், மாவட்ட நீதிபதிகள், மத்திய, மாநில அரசு வக்கீல்கள், வக்கீல்கள் என்று ஏராளமானோர் கலந்துக் கொண்டனர். இந்த நிகழ்ச்சியில் சுப்ரீம் கோர்ட் மூத்தநீதிபதி சூர்யகாந்த் பேசியதாவது: இதுவரை சட்டத்தை சொல்லிக் கொடுக்கும் கல்லூரியாக இருந்த இந்த பாரம்பரியமிக் கட்டிடம், இனிமேல் கோர்ட் அறைகளாக மாறியுள்ளது. இந்தியாவில் பழமையான ஐகோர்ட்களில் சென்னை ஐகோர்ட்டும் ஒன்று. 1862 ம் ஆண்டு இந்த ஐகோர்ட் கட்டிடம் சுற்றலா பயணிகள் பிரமிப்புடன் சுற்றி பார்க்கும் அளவுக்கு தலைசிறந்த இடமாக இருந்தது. கோர்ட்டுக்கான உள்கட்டமைப்பு என்பது வெறும் கட்டிடம் மட்டுமல்லாமல், அது நீதிபரிபாலனம் செய்யக்கூடிய இடமாகும். உண்மையான கோர்ட் என்பது கட்டிடம் மட்டுமல்ல. அது நீதியை வழங்கும் இடமாக இருக்க வேண்டும்.

இவ்வாறு அவர் பேசினார். இதைத் தொடர்ந்து சுப்ரீம் கோர்ட் நீதிபதிகள் எம்.எம்.சுந்தரேஷ், ஆர். மகாதேவன், சென்னை ஐகோர்ட் தலைமை நீதிபதி எம்.எம்.ஸ்ரீவத்ஸவா ஆகியோர் பேசினார்கள்.

மத்திய சட்டம் மற்றும் நீதித்துறை

இணை மந்திரி அர்ஜுன் ராம் மேக்வால் பேசுகையில், “மக்களுக்கு நீதி விரைவாக சென்றவடைதை உறுதி செய்ய அதன் உட்கட்டமைப்பை மேம்படுத்துவதில் மத்திய அரசு உறுதியாக உள்ளது. ஒட்டுமொத்த இந்தியாவுக்கும் விரிசுபட்டும் விளக்காக சென்னை ஐகோர்ட் விளங்குகிறது.

நீதி தாமதிக்கப்படக்கூடாது, மறுக்கப்படக்கூடாது, ஒவ்வொரு குடிமகனுக்கும் அது எளிதில் அடையக்கூடிய தூரத்தில் இருக்க வேண்டும்” என்றார்.

அமைச்சர் எஸ்.ரகுபதி, “130 ஆண்டுகளாக பல்வேறு வக்கீல்களை உருவாக்கி இந்த பாரம்பரிய கட்டிடம் சென்னையின் முக்கிய அடையாளமாக திகழுகிறது. இந்த கட்டிடத்தை எந்த தேய்வும் இல்லாமல், புனரமைக்கவேண்டும் என்று தமிழ்நாடு முதல்அமைச்சர் மு.க.ஸ்டாலின் உத்தரவிட்டு, உரிய நிதியை வழங்கினார். அரசு எப்போதுமே நீதித்துறைக்கு வசதிகளை செய்துக்கொடுப்பதில் முன்னுரிமை வழங்கும்” என்றார்.

இந்த நிகழ்ச்சியில் கலந்து கொண்ட அனைவரையும் ஐகோர்ட் மூத்த நீதிபதி ஆர்.சுரேஷ்குமார் வரவேற்று பேசினார். ஐகோர்ட் மூத்த நீதிபதி எம்.எஸ்.ரமேஷ் நன்றி தெரிவித்து பேசினார்.

“திருவனந்தபுரம் – நாகர்கோவில் ரெயிலை திருநெல்வேலி வரை நீட்டியுங்கள்”: விஜய்வசந்த் எம்.பி. கோரிக்கை

சென்னை, அக். 27— இந்திய ரெயில்வே நிர்வாகம் ஒவ்வொரு ஆண்டும் ரெயில்களின் கால அட்டவணையை பொதுமக்களின் கோரிக்கைகள் மற்றும் நிர்வாக மேம்பாடு ஆகியவற்றை கருத்தில் கொண்டு அமல்படுத்தி வருகிறது என்பது நினைவிருக்கலாம். ஜனவரி 1ந் தேதி முதல் அமலாக இருக்கும் ரெயில்வேயின் புதிய கால அட்டவணைக்கு கன்னியாகுமரி பாராளுமன்ற உறுப்பினர் விஜய்வசந்த் பல்வேறு கோரிக்கைகள் மற்றும் பரிந்துரைகளை முன் வைத்துள்ளார்.

அதன் விபரம் வருமாறு:—

பயணிகள் ரெயில்கள்
இணைப்பு நீட்டிப்பு
56305/56310 நாகர்கோவில் – திருவனந்தபுரம் வடக்கு பயணிகள் ரெயில் மற்றும் 56708/56707 திருநெல்வேலி – நாகர்கோவில் எக்ஸ்பிரஸ் பயணிகள் ரெயில்

ஆகியவற்றை ஒன்றாக இணைத்து திருநெல்வேலி – நாகர்கோவில் டவுன் (NTT) வழியாக – திருவனந்தபுரம் வடக்கு எனும் ஒரே பயணிகள் ரயிலாக இயக்குமாறு கேட்டுக்கொள்கிறோம். அல்லது 56306/56309 திருவனந்தபுரம் – நாகர்கோவில் பயணிகள் ரயிலை, நாகர்கோவில் டவுன் வழியாக திருநெல்வேலி வரை நீட்டிக்க கேட்டுக்கொள்கிறோம். புதிய நேர அட்டவணை அலுவலகப் பயணிகளுக்குத் தகுந்தவாறு வடிவமைக்கப்பட வேண்டும்.

திருநெல்வேலி – நாகர்கோவில் டவுன் – திருவனந்தபுரம் – கொல்லம் – புனலூர் – செங்கோட்டை – திருநெல்வேலி மற்றும் மாற்று திசையில் சர்குலர் பயணிகள் ரெயில்களை அறிமுகப்படுத்த வேண்டும். தற்போது காலை நேரத்தில் 66305/66306 கொல்லம் –

கன்னியாகுமரி மற்றும் 56705/56706 புனலூர் – கன்னியாகுமரி எனும் இரண்டு பயணிகள் ரெயில்கள் கன்னியாகுமரிக்கு செல்கின்றன. ஆனால் நாகர்கோவில் – திருநெல்வேலி வழித்தடத்தில் பகல் நேர பயணிகள் ரெயில் இல்லை எனவே, இவற்றில் ஏதாவது ஒன்றை நாகர்கோவில் டவுன் வழியாக திருநெல்வேலி வரை நீட்டிக்க வேண்டும்.

மேலும் 16347/16348 மங்களுரு சென்ட்ரல் – திருவனந்தபுரம் எக்ஸ்பிரஸ் ரெயிலை, நாகர்கோவில் வரை நீட்டிக்கவும் கேட்டுக்கொள்கிறோம். தற்போது மங்களுரு மற்றும் வடகோரா நோக்கி பயணிக்கும் பயணிகளுக்கான இரவு ரெயில்கள் கிடைப்பதில்லை, எனவே இந்திீட்டிப்பு பயணிகளுக்கு பெற்றும் உதவும். இவ்வாறு கோரிக்கைகளை அவர் வைத்துள்ளார்.

அரசியல் கட்சிகளின் பொதுக் கூட்டங்கள், பேரணிகளுக்கு விதிகளை வகுக்க 10 நாள் அவகாசம்: தமிழக அரசுக்கு ஐகோர்ட் உத்தரவு

சென்னை, அக். 27— அரசியல் கட்சிகளின் பொதுக்கூட்டங்கள் மற்றும் பேரணிகளை நடத்துவதற்கான வழிகாட்டு நெறிமுறைகளை வகுக்க தமிழக அரசுக்கு 10 நாள் அவகாசம் வழங்கி சென்னை ஐகோர்ட் உத்தரவிட்டுள்ளது. கருநீ வேலுச்சாமிபுரத்தில் செப்டம்பர் 27-ந் தேதி தவகை பிரசார கூட்டத்தில், அதன் தலைவர் விஜய் சோியபோது, நெரிசலில் சிக்கி 41 பேர் பலியானார்கள். மக்களின் பாதுகாப்பை உறுதிப்படுத்தும் வகையில் குறுகிய தெருக்கள், குடியிருப்புகள், மருத்துவமனைகள், கல்வி நிறுவனங்கள் மற்றும்

வழிபாட்டுத்தலங்கள், மக்கள் கூட்டம் அதிகம் உள்ள பகுதிகளிலிருந்து 5 கி.மீ.,தூரத்திற்குள் அரசியல் கட்சிகளின் பொதுக்கூட்டம், ஊரவலம், மாநாடு, ரோடு ஷோ நடத்துவதை தடை செய்ய வேண்டும். ஒழுங்குபடுத்த, பாதிப்புகளை தடுக்க நிலையான வழிகாட்டுதல்களை உருவாக்க தமிழக அரசுக்கு உத்தரவிட் வேண்டும்,' என வலியுறுத்தி சென்னை ஐகோர்ட்டில் பொதுநல மனு தாக்கல் செய்யப்பட்டுது. இந்த நிலையில், இன்று இந்த மனு தலைமை நீதிபதி மனிந்திர மோகன் ஸ்ரீவஸ்தவா தலைமையிலான அபர்வு முன் விசாரணைக்கு வந்தது. அப்போது, அரசியல் கட்சிகள்

பொதுக்கூட்டங்கள், பேரணிகளை நடத்துவதற்கான வழிகாட்டு நெறிமுறைகளை 10 நாட்களில் சமர்ப்பிக்க வேண்டும் என்று அரசுக்கு நீதிபதிகள் உத்தரவிட்டனர்.

மேலும், கட்சி பொதுக்கூட்டங்களுக்கு அனுமதி கோரிய விண்ணப்பங்களை பரிசீலி்கு இந்த வழக்கு தடையாக இருக்காது என்று கூறிய நீதிபதிகள், நெறிமுறைகளை வகுக்க மாநில அரசு தவறினால் நிதிமன்றம் இடைக்கால உத்தரவை பிறப்பிக்கும் என்று எச்சரித்தனர். அதன்பிறகு, இந்த வழக்கு விசாரணை நவம்பர் 11ம் தேதிக்கு ஒத்திவைக்கப்பட்டது.

கருர் அருகே கார் கவிழ்ந்தது: என்ஜினியரிங் மாணவர்கள் 2 பேர் பலி

கருர், அக்.27— நண்பனின் சகோதரி திருமண விழாவுக்கு சென்றபோது கார் அருகே கார் கவிழ்ந்து வி ப த து க் கு ள் ஈ ன தி ல் என்ஜினியரிங் மாணவர்கள் 2 பேர் உயிரிழந்தனர். மேலும் 4 பேர் காயமடைந்தனர். கோவைவில் உள்ள தனியார் என்ஜினியரிங் கல்லூரியில் 2ம் ஆண்டு என்ஜினியரிங் படிக்கும் 8 மாணவர்கள் நண்பனின் சகோதரி திருமண விழாவில் பங்கேற்பதற்காக கோவையில் இருந்து கருருக்கு காரில் நேற்று வந்துள்ளனர்.

நாமக்கல் மாவட்டம் சேர்ந்த பிரவீண் (வயது 19) காரை ஓட்டி வந்துள்ளார். கருர் கோவை தேசிய நெடுஞ்சாலையில் கருர் மாவட்டம் தென்னிலையை அடுத்த காட்டுமுன்னூர் பகுதியில் வந்துக் கொண்டிருந்தபோது கார் கட்டுப்பாட்டில் இழிந்து சாலை மையத்தொடுப்பில் மேறதி சாலையோரம் கவிழ்ந்தது. இதில் காரை ஓட்டி வந்த பிரவீண், நாமக்கல் மாவட்டம் வளையப்பட்டியை சேர்ந்த மாடேஷ் (வயது 19) ஆகிய இருவரும் சம்பவ

இடத்திலேயே உயிரிழந்தனர். காரில் பயணம் செய்த சிவகங்கை மாவட்டத்தை சேர்ந்த ஹரிபிரசாத் (வயது 19), பெரம்பலூர் மாவட்டத்தை சேர்ந்த ஹரிஹரன் (வயது 19), கன்னியாகுமரியை சேர்ந்த ஹசன் (வயது 19), குளித்தலையை சேர்ந்த திவாகரன் (வயது 19) ஆகிய 4 பேர் காயமடைந்தனர். இருவர் எவ்வித காயமுமின்றி உயிர் தப்பினர். காயமடைந்தவர்களை அப்பகுதி மக்கள் மீட்டு கருர் அரசு மற்றும் மருத்துவனைகளுக்கு அனுப்பி வைத்தனர்.

RLTOP.No.556 of 2023.
M.கண்ணன்
rep. by Power Agent,
G.ராஜன்.

மனுதாரர்
எதிர்
சந்திரசேகரன்
சந்திர @ சந்திரசேகரன்
எதிர் மனுதாரர்
மேற்கண்ட மனு
மேற்கண்ட நீதிமன்றத்தில்
எதிர்மனுதாரர் ஆஜரூக்கா
வரு 30.10.2025 அன்று
வாய்தா போடப்பட்டுள்ளது
அவர் கால 10.30 மணிக்கு
அவர் நீதிமன்றத்தில் ஆஜராக
தவறினால் ஒருதலைப்பட்சமாக
உத்தவு வழங்கப்படும்.

P.B.ராமாஜம்
அசோசியேட்ஸ்
மனுதாரர் வழக்கறிஞர்



புதுப்பிக்கப்பட்ட நாமக்கல் கிளை திறப்பு மகளிர் சுயஉதவிக்குழுக்களுக்கு ரூ.50 லட்சம் ரெப்கோ நுண்கடன் நிறுவனம் நிதிஉதவி: தலைவர் சந்தானம் வழங்கினார்

சென்னை, அக். 27- வங்கியின் துணை நிறுவனமான ரெப்கோ நுண்கடன் நிறுவனம் 130 கிளைகளில் 1100 பணியாளர்களுடன், 1400 கோடி வணிக வளர்ச்சியினை எட்டி, ஏழை எளிய மகளிர் வாழ்வில் முன்னேறும் வகையில் மகளிர் சுய உதவி குழு உறுப்பினர்களுக்கு, அவர்கள் பொருளாதார முன்னேற்றம் அடைய நுண்கடன் வழங்கி வருகிறது.

இந்த நிலையில் நாமக்கல் மாநகரில் அனைத்து வசதிகளுடன் கூடிய புதுப்பிக்கப்பட்ட கிளை வளாகத்தை வங்கியின்தலைவரும், ரெப்கோவீட்டு வசதி நிறுவனத்தின் இயக்குநருமான சந்தானம், ரெப்கோ வீட்டு வசதி நிறுவனத்தின் தலைவரும், ரெப்கோ

வங்கி மற்றும் ரெப்கோ நுண்கடன் நிறுவனத்தின் இயக்குநருமான சி.தங்கராஜ் இணைந்து குத்து விளக்கேற்றி பெயர் பலகையினை திறந்து வைத்தார்கள். ரூபாய் 50 லட்சம் மதிப்பிட்டிலான நுண்கடன் உதவிகளை மகளிர் சுய உதவி குழு உறுப்பினர்களுக்கு வழங்கி சிறப்புரை ஆற்றினார்கள்.

மேலாண்மை இயக்குநர் ஏ. ஜி. வெங்கடாசலம் தொடக்க வரையாற்றினார். கலந்து கொண்ட நிறுவனத்தின் தலைவர்கள், ரெப்கோ நுண்கடன் நிறுவனம் மூலம் மகளிர் குழு உறுப்பினர்களுக்கு வழங்கப்பட்டு வரும் சேவைகள் குறித்தும்,

மகளிர் குழு உறுப்பினர்களின் முன்னேற்றத்தின் மூலம் அவர்களது குடும்ப பொருளாதார சூழ்நிலை உயர்வது மட்டும் இல்லாமல் நாட்டின் வளர்ச்சியிலும் அவர்களது பங்களிப்பு குறித்தும் பேசினார்கள். இந்த நிகழ்ச்சியில் நிறுவனத்தின் துணைப் பொது மேலாளர் பிகேபி. பாலமுருகன் வாழ்வுேற்புரையாற்றினார். விழா ஏற்பாடுகளை உதவி பொது மேலாளர் ஆர்.சீனிவாசனுடன் இணைந்து மண்டல மேலாளர் ஆர். ஈஸ்வரன், கோட்ட மேலாளர்கள் கே. முத்து குமார், பி.சுரேஷ் குமார், மற்றும் உதவி மேலாளர் எஸ்.ஜீவானந்தம் செய்திருந்தார். கிளை மேலாளர் கே.சீனிவாசன் நன்றி கூறினார்.



112 ஆசிரியர்களுக்கு 'ஆசான்' விருதுகள்: அமைச்சர் கோவி செழியன் வழங்கினார்

சென்னை, அக். 27- ரோட்டரி மாவட்டம் 3233 இன் "ஆசான் விருது 2025" வழங்கும் விழா, எத்திராஜ் கல்லூரி ஆடிட்டோரியத்தில், மாவட்ட தொழிற்கல்வி சேவைத் தலைவர் ரோட்டரியின் நெலில் ராயன் தலைமையில் நடைபெற்றது. 112 ஆசிரியர்களுக்கு 'தொழில் சிறப்பு விருதுகள்' வழங்கப்பட்டன, அதில் 70 அரசுப் பள்ளி ஆசிரியர்களும் 42 தனியார் பள்ளி ஆசிரியர்களும் உயர்கல்வி அமைச்சர் கோவி

செழியனிடமிருந்து விருதுகளைப் பெற்றனர். தேவேந்திரன், வி.எம்.முரளிதரன் (தலைவர் எத்திராஜ் கல்லூரி) நடிக்க தாமு ஆகியோர் நமது சமூகத்தை வடிவமைப்பதில் ஆசிரியர்களின் முயற்சிகளைப் பாராட்டி உரை நிகழ்த்தினார்கள். அமைச்சர் கோவி செழியன் தனது உரையில், "கற்பித்தல் என்பது ஒரு புனிதமான தொழிலாகும், இது அனைத்து தரப்பு

மக்களாலும் அங்கீகரிக்கப்பட்டு கொண்டாடப்படுகிறது, அது சாதாரண குடிமக்கள் முதல் விஞ்ஞானிகள் வரை, அரசியல்வாதிகள் முதல் தொழில்முனைவோர் வரை நாம் அனைவரும் நமது ஆசிரியர்களுக்கு மிகுந்த நன்றியையும் மரியாதையையும் செலுத்தக் கடமைப்பட்டுள்ளோம். நமது பொது சமூகத்தில் ஆசிரியர் சமூகத்தை ஊக்குவிப்பதில் ரோட்டரியின் உன்னதமான முயற்சிகளை நான் பாராட்டுகிறேன்" என்றார்.

காஞ்சிபுரம் ஸ்ரீ மாமல்லன் மருத்துவமனையில் அதிநவீன இதயம், கால் சிகிச்சை அறை: மாவட்ட காவல் கண்காணிப்பாளர் சண்முகம் திறந்தார்

காஞ்சிபுரம், அக். 27- காஞ்சிபுரம் ஸ்ரீ மாமல்லன் மருத்துவமனையில் புதிதாக கட்டப்பட்டுள்ள உயர்தர இதயம் மற்றும் காலுக்கு ஆஞ்சியோ பிளாஸ்டிக் மற்றும் ஸ்டென்ட் பொருத்தும் புதிய அதி நவீன அறையை காஞ்சிபுரம் மாவட்ட காவல் கண்காணிப்பாளர் கே.சண்முகம் திறந்து வைத்தார். காஞ்சிபுரம் பொன்னேரிக்கரை அருகே உள்ள மாமல்லன் மருத்துவமனையில் உயர்தர சிகிச்சைகள் எலும்பு முறிவு, டயாலிசிஸ், அறுவை சிகிச்சை, பொது மருத்துவம், எம்ஆர்ஐ ஸ்கேன், சிடி ஸ்கேன், புற்றுநோய் மருத்துவம், கண் மருத்துவம், சிறுநீரக மருத்துவம் உள்ளிட்ட பல்வேறு மருத்துவத் துறையில் செயல்பட்டு வருகிறது கடந்த 4 ஆண்டுகளாக காஞ்சிபுரம் மற்றும் அதன் சுற்றியுள்ள கிராம பகுதிகளின் சாமானிய மக்கள் மருத்துவ சிகிச்சை பெரும் வகையில் செயல்பட்டு வருகிறது. அதன் தொடர்ச்சியாக காஞ்சிபுரம் மாவட்ட காவல் கண்காணிப்பாளர்



கே.சண்முகம் புதிதாக கட்டப்பட்ட இரத்தம் மற்றும் காலுக்கு ஆஞ்சியோபிளாஸ்டிக், இதயத்திற்கு ஸ்டென்ட் பொருத்துதல் புதிய மையத்தை திறந்து வைத்தார். இந்தநிகழ்வில் எலும்பு முறிவு சிகிச்சை மருத்துவர்கள் தியாகேஸ்வரன், பார்த்தசாரதி, புற்றுநோய் சிகிச்சை மருத்துவர் பிரசன்னா, சீனிவாச ராவ், இதயம் ரத்த சிகிச்சை மருத்துவர் மருண்

ராஜ் மற்றும் தொழிலதிபர்கள் டி.கணேஷ், எஸ்.ஆர்.மணிகண்டன் மற்றும் தனியார் மற்றும் அரசு துறை மருத்துவர்கள் உள்ளிட்ட பலர் கலந்து கொண்டனர். இந்த மருத்துவமனையில் இலவச டயாலிசிஸ், அனைத்து தனியார் காப்பீடு திட்டம், தமிழக அரசின் கலைஞர் மருத்துவ காப்பீடு திட்டம் செயல்பட்டு வருகிறது என்பது குறிப்பிடத்தக்கது.

திருவான்மியூரில் மாநகர பேருந்துகளின் ஏர் ஹார்ன் இரைச்சல்: அமைதி மண்டல விதிமீறலால் குடியிருப்புவாசிகள் அவதி

சென்னை, அக். 27 - திருவான்மியூர் தெற்கு நிழற்சாலை குடியிருப்புப் பகுதியில் அதிகாலை 5 மணி முதல் 6.30 மணி வரை மாநகர பேருந்துகளின் ஏர் ஹார்ன் இரைச்சல் தினசரி தொந்தரவாக மாறியுள்ளதாக அப்பகுதி மக்கள் புகார் தெரிவித்துள்ளனர். மறைந்த முன்னாள் குடியரசுத் தலைவர் ஏ.பி.ஜே. அப்துல் கலாமின் அறிவியல் ஆலோசகராக இருந்த பொன்ராஜ் உட்பட பல நிபுணர்கள், அதிக சத்தம் தூக்கமின்மை, மன அழுத்தம் மற்றும் நீண்ட கால செவித்திறன் குறைபாடுகளுக்கு வழிவகுக்கும் என்று எச்சரிக்கின்றனர். இந்தியப் பெருநகரங்களில் நடத்தப்பட்ட ஆய்வுகள், பேருந்து மற்றும் லாரி ஓட்டுநர்களிடையே செவித்திறன் குறைபாடுகள் இருப்பதைக் காட்டுகின்றன. இதனால் அவர்கள் இன்னும் சத்தமான ஹார்ன்களை நம்பி, பிரச்சினையை மேலும் மோசமாக்குகிறார்கள்.

இரைச்சல் மாசுபாடு (ஒழுங்குமுறை மற்றும் சுட்டுப்பாடு) விதிகள், 2000இன் கீழ், பள்ளிகள், மருத்துவமனைகள் மற்றும் குடியிருப்புப் பகுதிகளைச் சுற்றியுள்ள பகுதிகள் "அமைதி மண்டலங்களாக" பாதுகாக்கப்படுகின்றன. இங்கு இரைச்சல் அளவு இரவில் 50 டெசிபலுக்கு அதிகமாகவும், பகலில் 55 டெசிபலுக்கு அதிகமாகவும் இருக்கக் கூடாது. ஆனால், ஏர் ஹார்ன்கள் பொதுவாக 100 டெசிபலுக்கு அதிகமாகச் சத்தம் எழுப்புகின்றன. இந்த ஹார்ன்கள் கடுமையான, காதுக்குக் கேட்க முடியாத மற்றும் சேதப்படுத்தும் ஒலிகளை வெளியிடுவதால், மத்திய மோட்டார் வாகன விதிகளின் கீழ் நாடு

முழுவதும் தடை செய்யப்பட்டுள்ளன.

துாக்கமின்மை மன அழுத்தம் இதுகுறித்து குடியிருப்பு நல ஆர்வலரும் எரிசக்தி மற்றும் சுற்றுச்சூழல் ஆர்வருமான எஸ். கோபாலகிருஷ்ணன் கூறும்போது, "ஒவ்வொரு காலையும் தீபாவளி போல உணர்கிறோம். இது தூக்கமின்மை, மன அழுத்தம் மற்றும் செவித்திறன் பாதிப்புக்கு வழிவகுக்கிறது" என்று வேதனை தெரிவித்தார். மேலும், அதிகப்படியான இரைச்சல் அரசியலமைப்பின் 21வது பிரிவின் கீழ் உள்ள வாழும் உரிமையை மீறுவதாகும் என்று உச்ச நீதிமன்றம் மற்றும் தேசிய பசுமைத் தீர்ப்பாயம் உத்தரவிட்டுள்ளன.

இதுபோன்ற தெளிவான விதிகள் மற்றும் நீதிமன்ற ஆதரவு இருந்தபோதிலும், போக்குவரத்துத் துறையின் ஒழுங்குமுறை மேற்பார்வை பலவினமாக உள்ளது. சட்டவிரோத ஹார்ன்கள் இன்னும் பொருத்தப்படுகின்றன, இரைச்சல் விதிமுறைகள் கண் காணிக் கப்படுவதில்லை மற்றும் "ஹார்ன் ஒலிக்கக் கூடாது" என்ற அறிவுறுத்தல்கள் அறிதகவே அமல்படுத்தப்படுகின்றன என்று குடியிருப்புவாசிகள் குற்றம் சாட்டுகின்றனர்.

ஓட்டுநர்களுக்கு பரிசோதனை ஓட்டுநர்களுக்கு செவித்திறன் பாதிப்பு ஏற்படுவதால், அவர்கள் சத்தமான ஹார்ன்களை நம்பியிருக்க வேண்டிய சூழல் உள்ளது. எனவே, ஓட்டுநர்களுக்கு ஆறு மாதங்களுக்கு ஒருமுறை மருத்துவப் பரிசோதனை செய்து, நலனையும் விதிகளுக்கு இணங்குவதையும் உறுதி செய்ய வேண்டும்.

மேலும் உடல்நலப் பாதிப்புகள் ஏற்படுவதற்கு முன், அரசாங்கம் இந்த அவசரத் தன்மையைப் புரிந்துகொண்டு நடவடிக்கை எடுக்க வேண்டும் என்று சிலில் சமூகம் நம்புகிறது. "ஆரோக்கியம் மற்றும் சுற்றுச்சூழல் பாதுகாப்பிற்காக நிர்ணயிக்கப்பட்ட தரங்களை உண்மையாகப் பூர்த்தி செய்யும் முதல் அமைப்பாக மாநகராட்சி பேருந்துகள் இருக்க வேண்டும் என்று நாங்கள் விரும்புகிறோம்," என்று கோபாலகிருஷ்ணன் கோரிக்கை விடுத்துள்ளார்.

மாநகர போக்குவரத்து சமூக நிர்வாகம் உடனடியாக சட்ட விரோத ஏர் ஹார்ன்களை அகற்றி, குறைந்த சத்தம் கொண்ட BIS தரநிலை மின்சார ஹார்ன்களைப் பயன்படுத்த வேண்டும்; அமைதி மண்டலங்களில் 'ஹார்ன் ஒலிக்கக் கூடாது' என்ற விதியைத் தீவிரமாக அமல்படுத்த வேண்டும் என்றும், இது தமிழ்நாட்டின் போக்குவரத்துத் துறைக்குப் புதிய உதாரணமாக அமையும் என்றும் குடியிருப்புவாசிகள் வலியுறுத்தியுள்ளனர்.

"கந்தா ஒப்பாரி" (கண்ணாப் பிரிந்த பசுவின் கதறல்) என்ற உவமை போல, இயற்கையின் மெல்லிய காற்றே ஒரு இசையாக இருக்கையில், அதனைக் கடந்து காதைக்கிழிக்கும் காற்று ஒலிப்பான் (Air Horn) என்பது மனிதனின் அமைதியையும், உயிரினங்களின் நலனையும் கெடுக்கும் ஒலி மாசு கருவியாக உள்ளது.

எனவே, மென்மையான காற்றை இசையாக வைத்திருப்போம்; கத்தும் ஒலியை ஒப்பாரியாக உணர்ந்து புறக்கணிப்போம்!

உள்ளூர் தொழில்களை ஊக்குவிக்கும் புதிய டிஜிட்டல் தளம் : நடிக்க மிருணாளினி துவக்கினார்

சென்னை, அக். 27- 'விங்கு - பேஜஸ்' என்னும் பெயரில் புதிய செயலியை பிரபல நடிகை மிருணாளினி ரவி துவக்கி வைத்தார். இந்நிறுவனத்தின் தலைமை அதிகாரி ரீனா ஜோசப், நிறுவனரின் தனிச்செயலர் ஸ்வேதா உடனிருந்தனர்.

'விங்கு - பேஜஸ்' என்பது இந்தியாவில் தொடங்கப்பட்ட ஒரு புதிய 'ஸ்டார்ட்டப்' நிறுவனம், இது ஒரு சமூக வணிக அடைவு (பிசினஸ் டைரக்டர்) தளமாகும். இத்தளம் பயனர்கள், உள்ளூர் தொழில் நிறுவனங்கள் மற்றும் சேவை வழங்குநர்களை ஒரே இடத்தில் இணைக்கும் நோக்கத்துடன் உருவாக்கப்பட்டுள்ளது.

உள்ளூர் தொழில்களை ஊக்குவிக்கும். பயனர்களின் தினசரி தேவைகளை எளிதாக்கும் ஒரு புதிய டிஜிட்டல் தளமாக செயல்படும். மக்கள் தங்கள் பகுதியில் உள்ள சலூன், உணவகம், டியூஷன் போன்ற



சேவைகளை எளிதாக்கத் தேடி பெறலாம். வணிகர்கள் எந்தவித கட்டணமும் இன்றி பதிவு செய்யலாம்.

வாடிக்கையாளர்களுடன் நேரடி உறவை வளர்த்துக் கொள்ளலாம் என்று ரீனா ஜோசப் தெரிவித்தார்.

விழுப்புரம் - கூட்டேரிப்பட்டு அருகே 1000 ஆண்டுகள் பழமை வாய்ந்த வைஷ்ணவி, கௌமாரி, பெளத்த சிற்பங்கள் கண்டெடுப்பு

விழுப்புரம், அக்.27 விழுப்புரம் மாவட்டம் கூட்டேரிப்பட்டு அருகே 1000 ஆண்டுகள் பழமை வாய்ந்த வைஷ்ணவி - கௌமாரி - பெளத்த சிற்பங்கள் கண்டெடுக்கப்பட்டுள்ளன.

விழுப்புரம் மாவட்டம் கூட்டேரிப்பட்டு அருகே அமைந்துள்ளது ஆலகிராமம். இப்பகுதியைச் சேர்ந்த சி.சுந்தரமூர்த்தி என்பவர் அளித்த தகவலின் பேரில் விழுப்புரத்தைச் சேர்ந்த வரலாற்று ஆய்வாளர் கோ.செங்குட்டுவன் கள ஆய்வில் ஈடுபட்டார். அப்போது ஆயிரம் ஆண்டுகள் பழமைவாய்ந்த பெளத்த சிற்பம் உள்ளிட்ட சிற்பங்கள் இருப்பது கண்டறியப்பட்டன.

இதுகுறித்து வரலாற்று ஆய்வாளர் செங்குட்டுவன் கூறியதாவது: ஆலகிராமம் செக்கடி தெருசத்திப்பில் பாதியளவு மண்ணில் புதைந்தும் புதர்கள் அடர்ந்துள்ள பகுதியில் இந்த சிற்பம் காணப்படுகிறது. சிற்பத்துக்கு உரியவர் வைஷ்ணவி தேவி ஆவார். நான்கு கரங்களுடன் அமர்ந்த நிலையில் காட்சிதருகிறார். இங்கிருக்கும் செல்லியம்மன் கோயில் வளாகத்தில் இந்த சிற்பம் காணப்படுகிறது. இவர் கௌமாரி ஆவார். வைஷ்ணவி, கௌமாரி சிற்பங்கள் சோழர் காலத்தைச் (கி. பி.10ஆம் நூற்றாண்டு) சேர்ந்தவை. இதனை மூத்த தொல்லியலாளர் கி.முத்தரன் உறுதிப்படுத்தி இருக்கிறார். ஒரு காலத்தில் இவை சிவன் கோயில் வளாகத்தில் இருந்திருக்க வேண்டும். எப்படியோ வெல்வேறு இடங்களுக்கு இடம் பெயர்ந்துள்ளன.

ஜெயினர் கோயில் தெரு ஓரத்தில் புதர்கள் மீட்டிய இடத்தில் இந்த சிற்பம் காணப்படுகிறது. அமர்ந்த நிலையில் இரண்டு கரங்களுடன் காட்சி தருகிறார். பின்னணியில் ஐந்த் தலை நாகம் காட்டப்பட்டுள்ளது. இவர் பெளத்த சமயத்தைச் சார்ந்த அவலோகிதேஸ்வரர் ஆவார். இந்த



3 சிற்பங்களும் ஆயிரம் ஆண்டுகள் பழமைவாய்ந்தவை. மேலும் இப்பகுதியில் கல்வெட்டுடன் கூடிய பலகைக் கல் ஒன்று மண்ணில் புதைந்துள்ளதால் இதிலுள்ள தகவலை அறிய இயலவில்லை. ஆலகிராமத்தில் ஏற்கனவே பல்லவர் காலத்தைச் சேர்ந்த மூத்த தேவி, ஜயனார், முருகன், லகுஷீசர்,

விஷ்ணு சிற்பங்கள் அமைந்துள்ளன. தற்போது சோழர் கால சிற்பங்களும் கண்டறியப்பட்டிருப்பது இந்த கிராமத்தின் வரலாற்று சிறப்பை நமக்கு உணர்த்துகின்றன. ஆயிரம் ஆண்டுகள் பழமைவாய்ந்த இந்த சிற்பங்களை கிராம மக்கள் உரிய முறையில் பாதுகாக்க வேண்டும். இவ்வாறு செங்குட்டுவன் கூறினார்.

மருத்துவமனைக்கு உடல் தானம் வழங்கிய சமூக ஆர்வலர் எத்திராஜின் தாய்

சென்னை, அக். 25- சுமார் 30ஆண்டுகளாக குருத்தி கொடை (ரத்த தானம்) புரிந்து வருகிறார் எத்திராஜ். இவர் சமூக ஆர்வலர். இவரது தாயார் பிரேமா (வயது 85).

கடந்த 9ந் தேதி அன்று இயற்கை எய்தினார் பிரேமா. அவரின் 2 கண்கள் சங்கரநேத்ராலயா மருத்துவமனைக்கும், முழு உடல் ராமச்சந்திரா மருத்துவம் மற்றும் ஆராய்ச்சி கல்லூரிக்கும் தானமாக வழங்கப்பட்டது.

உடலை தானம் வழங்கிய பிரேமாவின் உடல் மீது மாலை வைத்து மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியம் இறுதி அஞ்சலி



செலுத்தினார். எத்திராஜனுடன் சேர்ந்து பிரேமாவுக்கு ரக்கநாதன், வாசுதேவன் ஆகிய மகன்களும் உள்ளனர்.



பன்னாட்டு பெரு நிறுவனங்களில் சி.இ.ஓ.க்களாக வரவேண்டும்

மாணவர்கள் புதிய நிறுவனங்களை உருவாக்கவேண்டும்

பாரதிதாசன் பல்கலைக்கழக பட்டமளிப்பு விழாவில் முதல்வர் ஸ்டாலின் அறிவுறுத்தல்

சென்னை, அக்.27- மாணவர்கள் புதிய நிறுவனங்களை உருவாக்கவேண்டும் என்று முதலமைச்சர் மு.க.ஸ்டாலின் அறிவுறுத்தினார்.

முதலமைச்சர் மு.க.ஸ்டாலின் இன்று சென்னை, மியூசிக் அகாடமியில் நடைபெற்ற திருச்சி பாரதிதாசன் மேலாண்மைக் கல்வி நிறுவனத்தின் 33வது பட்டமளிப்பு விழாவில் சிறப்பு விருந்தினராக கலந்து கொண்டு மாணவ, மாணவியர்களுக்கு பட்டங்களை வழங்கினார். அவர் பேசியதாவது:-

பல்கலைக் கழகத்தின்கீழ் மேலாண்மை பள்ளியாக 'பெல்' வளாகத்தில் நிறுவப்பட்ட பாரதிதாசன் மேலாண்மை நிறுவனம் இன்றைக்கு உலகப் புகழ்பெற்ற நிறுவனமாக விளங்கி வருகிறது. மேனேஜ்மெண்ட் சார்ந்த கல்வித் துறையில், இந்திய அளவில், தனக்கென்று ஒரு தனி இடத்தைப் பிடித்திருக்கிறது. இங்கு படித்த உங்களுடைய சீனியர்ஸ் எல்லாம், இப்போது, பல தொழில் நிறுவனங்களில், கல்வி மற்றும் சமூக துறைகளில் உயர்ந்த நிலையில் இருக்கிறார்கள்! அந்த லிஸ்டில் உங்கள் பெயரும் இடம்பெற வேண்டும். ஏன் நீங்கள் உருவாக்குகின்ற நிறுவனம் அந்த டாப் லிஸ்டில் வரவேண்டும்.

இந்தியாவிலேயே உயர்கல்வியில் சிறந்து விளங்கக்கூடிய மாநிலமாக தமிழ்நாடு இருக்கிறது. உயர்கல்வி சேர்க்கை விகிதம், என்.ஐ.ஆர்.எப். தரவரிசை என்று பல குறியீடுகள் அதற்கு சான்றாக இருக்கிறது. இப்படி உயர்கல்வியில் தமிழ்நாடு சிறக்க காரணம் யார்? திராவிட இயக்கம்!

நடக்க போவதை கணிக்க வேண்டும்

உலகம் எந்த வேகத்தில் மாற்றம் அடைகிறதோ, அந்த வேகத்திற்கு நாமும் ஈடுகொடுத்து ஓட வேண்டும்! கொஞ்சம் அசந்தாலும், 'அவுட்டேட்' ஆகிவிடுகிறோம் என்று சொல்லிவிடுவார்கள்.

அதேபோல், லீட்ஷிப் என்றால், ஒருவர் வகிக்கக்கூடிய பதவியோ, அவர்கள் சம்பளமோ கிடையாது! அவர்கள் உருவாக்கும் பாசிட்டிவ் தாக்கம்தான்! இந்த ஏ.ஐ. காலத்தில், உங்களின் நேர்மைதான் உங்கள் அறிவை அளவிட உதவும்! வெற்றிக்கும் ஒழுக்கத்திற்கும் இடையே சமநிலை மிகவும் அவசியம்! எத்தனை மாற்றங்கள், வளர்ச்சிகள் வந்தாலும், சில 'பேசிக்ஸ்' எப்போதும் மாறாது! அதில் நீங்கள் உறுதியாக இருக்க வேண்டும்!

இதற்காக பெரிய பெரிய புத்தகத்தையெல்லாம் படிக்க வேண்டும் என்று இல்லை. எல்லாவற்றிற்கும் பொருந்தும் அடிப்படையான மேனேஜ்மெண்ட் பாடங்கள் நம்முடைய திருக்குறளிலேயே நிறைய இருக்கிறது. எடுத்துக்காட்டுக்கு சொல்ல வேண்டும் என்றால், அடுத்து நடக்கப் போவதை கணிக்கிறவர்கள்தான் எந்த துறையிலும் நிலைத்து நிற்க முடியும். அதைத்தான் 'அறிவுடையார் ஆவது அறிவார்' என்று வள்ளுவர் சொல்கிறார். அந்த திறன் இல்லாதவர்கள் எதிர்பாராத ஒரு இடைஞ்சலுக்கே நம்பிக்கை இழந்து முட்டிக்கிட்டுவார்கள்.

சாதக பாதகங்களை யோசிக்காமல், 'ப்ராப்பர் பிளானிங்' இல்லாமல், எதிலும் இறங்க கூடாது என்பதை, "எண்ணித் துணிக் கருமம்" என்று சொல்லி, வள்ளுவர் 'வார்னிங் கொடுக்கிறார். எவ்வளவு நல்ல ஐயுயாவாக இருந்தாலும், 'டைமிங்' மிகவும் முக்கியம். அதைத்தான் "காலம் அறிந்து கடவுறு செயல்வேண்டும்" என்று சொல்கிறார்.

உலகத்தை வெல்லலாம்

அப்படி செயல்பட்டால் உலகத்தையே கூட வெல்லலாம். சரியான ஆட்களை வைத்தால்தான், எந்த வேலையும் சரியாக நடக்கும் என்பதை, "இதனை இதனால் இவன்முடிக்கும்" என்ற குறளில் சொல்கிறார். இது எல்லாவற்றிற்கும் மேல், நாம் செய்யும் எந்த செயலிலும் அறம், வாய்மையை தவறவிடக் கூடாது என்று மீண்டும் மீண்டும் சுட்டிக்காட்டுகிறார்.

எப்படிப்பட்ட சோதனையான காலத்திலும், எந்த சூழலிலும் நேர்மை, நம்பிக்கை, பொறுப்பு இதுபோன்ற விழுமியங்களே



தென் சீனக்கடலில் விழுந்து நொறுங்கியது அமெரிக்க கடற்படை விமானம், ஹெலிகாப்டர்: 5 விமானிகள் உயிர் பிழைத்த அதிசயம்

ஹவாய், அக். 27- தென் சீனக்கடல் பகுதியில் அமெரிக்காவின் போர் விமானமும், கடற்படைக்கு சொந்தமான ஹெலிகாப்டரும் அடுத்தடுத்து விபத்துக்குள்ளாகின. விமானிகள் 5 பேரும் அதிசயமாக உயிர் பிழைத்தனர்.

தெற்கு சீனக் கடல் பகுதி மிகவும் சர்ச்சை மிகுந்த பகுதியாகும். இந்தக் கடல் பகுதியை சீனா, வியட்நாம், பிலிப்பைன்ஸ், மலேசியா, புருனே மற்றும் தைவான் ஆகிய நாடுகள் உரிமை கொண்டாடி வருகின்றன.

நேற்று உள்ளூர் நேரப்படி மதியம் 2.45 மணியளவில் அமெரிக்க ஏவுகணை விமானம் தாங்கிக் கப்பல் யுஎஸ்எஸ் நிமிட்ஸில் இருந்த எம்எச் 60ஆர் சீ ஹாக் ஹெலிகாப்டர் விபத்துக்குள்ளானது. அதில், இருந்த 3 விமானிகள் பத்திரமாக வெளியேறினர்.

இதைத் தொடர்ந்து, பிற்பகல் 3:15 மணியளவில், எப்ஏ18 எப் குப்பர் ஹார்னெட் போர் விமானமும் விபத்துக்குள்ளானது. இதில்,

கைவிடாதீர்கள். 'லாங் டெர்ம்' -இல் இவையெல்லாம்தான் உங்கள் வாழ்க்கையை உயர்த்த அடித்தளமாக இருக்கும். பாவேந்தர் அடிகளான "புதியதோர் உலகம் செய்வோம்" எனும் உங்கள் யுனிவர்சிட்டியின் மோட்டோவை நெஞ்சில் நிறுத்தி, எங்கு சென்றாலும், துணிச்சலாக, புதுமையாக, தெளிவாக, அதே நேரத்தில், அன்போடும் அறத்தோடும் செயல்படுங்கள்.

புதிய நிறுவனத்தை உருவாக்குங்கள்

இன்றைக்கு நீங்கள் பட்டம் பெறுவது, கல்விக்கான கற்றலுக்கான ஒரு முடிவு கிடையாது. இன்னும் கற்றுக்கொள்வதற்கான புது தொடக்கம் இது! நீங்கள் எல்லோரும் நல்ல மனிதர்களாக வெற்றியாளர்களாக மாற்றத்தை உருவாக்கும் தலைவர்களாக வளர வேண்டும். நீங்கள் உயர வளரும்போது, உங்களுக்கு கீழே இருப்பவர்களையும் நீங்கள்தான் கைதுக்கி விட வேண்டும்! இதுதான் உண்மையான லீட்ஷிப் குவாலிட்டி!

இன்றைய நவீன உலகத்தில் பல்வேறு பன்னாட்டுப் பெரு நிறுவனங்களின் சி.இ.ஓ.க்களாக நீங்கள் வர வேண்டும்! பல புதிய நிறுவனங்களை உருவாக்க வேண்டும். அதுதான் என்னுடைய ஆசை, கனவு எல்லாம். பல ரோல் மாடல்களை பார்த்து வளர்ந்த நீங்கள், அடுத்து வர இருக்கும் பலருக்கும் ரோல் மாடல் களாக விளங்க, வாழ்த்துகிறேன்.

இவ்வாறு மு.க.ஸ்டாலின் பேசினார்.

இவ்விழாவில் உயர்கல்வித் துறை செயலாளர் சங்கர், பாரதிதாசன் மேலாண்மை கல்வி நிறுவனத்தின் தலைவர் ரவி அப்பாசாமி, சட்டமன்ற உறுப்பினர் எழிலன், நிர்வாகக் குழு உறுப்பினர் பாலபாஸ்கர், தேர்வு கட்டுப்பாட்டு அலுவலர் ஜெயகிருஷ்ணா, முதுகலை துறைத்தலைவர் ராகவேந்திரா, போர்த்தியர்கள், பாரதிதாசன் மேலாண்மை கல்வி நிறுவனத்தின் நிர்வாகிகள் மற்றும் பலர் கலந்து கொண்டனர்.

சுப்ரீம் கோர்ட்டின் அடுத்த தலைமை நீதிபதியாக சூரியகாந்தை நியமிக்க தலைமை நீதிபதி கவாய் பரிந்துரை

புதுடெல்லி, அக். 27- சுப்ரீம் கோர்ட்டின் அடுத்த தலைமை நீதிபதியாக சூரியகாந்தை நியமிக்க தலைமை நீதிபதி கவாய் பரிந்துரை செய்துள்ளார்.

சுப்ரீம் கோர்ட் தலைமை நீதிபதியாக பி.ஆர்.கவாய் செயல்பட்டு வருகிறார். இவர் அடுத்த மாதம் 23ம் தேதியுடன் பணியில் இருந்து ஓய்வு பெறுகிறார். இதையடுத்து, புதிய தலைமை நீதிபதியை தேர்வு செய்யும் பணியை மத்திய சட்ட அமைச்சகம் தொடங்கியுள்ளது.

இந்நிலையில், சுப்ரீம் கோர்ட் புதிய தலைமை நீதிபதியாக சூரியகாந்தை நியமிக்க சட்ட அமைச்சகத்திற்கு தலைமை நீதிபதி கவாய் பரிந்துரை செய்துள்ளார். இந்த பரிந்துரையை மத்திய சட்ட அமைச்சகம் ஏற்றதும், குடியரசுத் தலைவர் திரௌபதி முர்முலின் ஒப்புதலுக்கு அனுப்பப்படும். பின்னர், புதிய தலைமை நீதிபதிக்கு குடியரசுத் தலைவர் பதவிப் பிரமாணம் செய்து வைப்பார்.

சூர்ய காந்த்

தலைமை நீதிபதிக்கு அடுத்த நிலையில் மூத்த நீதிபதியாக உள்ள குரியகாந்த் சுப்ரீம் கோர்ட்டின் 53வது தலைமை நீதிபதியாக நியமிக்கப்படுவார். அவர் 2026 ஆண்டு பிப்ரவரி 9ம் தேதிவரை தலைமை நீதிபதியாக செயல்படுவார்



என தகவல் வெளியாகியுள்ளது.

ஹரியாணா மாநிலம் ஹிசார் மாவட்டத்தில் நடுத்தர குடும்பத்தில் 1962ஆம் ஆண்டு பிப்ரவரி 10 ஆம் தேதி பிறந்த சூர்ய காந்த், அம்மாநிலத்தில் இருந்து தலைமை நீதிபதியாகும் முதல் நபராவார். மிகக் குறைந்த வயதில் (38) ஹரியாணா அரசின் தலைமை வழக்கறிஞராக பதவி வகித்த அவர் 2004 ஆம் ஆண்டு ஹரியாணா மற்றும் பஞ்சாப் உயர் நீதிமன்றத்தின் நீதிபதியாக பொறுப்பேற்றார். நீதிபதியான பிறகும் சூர்ய காந்த் தனது மேற்படிப்பைத் தொடர்ந்தார். 2011 ஆம் ஆண்டு

குருசேஷ்த்ரா பல்கலைக்கழகத்தின் தொலைதூரக் கல்வி இயக்குநரகத்தில் முதுகலைப் பட்டம் பெற்றார்.

உயர் நீதிமன்ற நீதிபதியாக 14 ஆண்டுகளுக்கும் மேலாக பணியாற்றிய அவர், அக்டோபர் 2018 ல் இமாசலப் பிரதேச உயர் நீதிமன்றத்தின் தலைமை நீதிபதியாக நியமிக்கப்பட்டார். பின்னர், உச்சநீதிமன்ற நீதிபதியாக 2019 ஆம் ஆண்டு மே 24ஆம் தேதி பதவியேற்றார்.

முக்கிய தீர்ப்புகள்

ஜம்மு - காஷ்மீருக்கு சிறப்பு அந்தஸ்து அளித்த அரசமைப்புச் சட்டப் பிரிவு 370 நீக்கம், பேச்சு சுதந்திரம், ஜனநாயகம், ஊழல், சுற்றுச்சூழல், பாவின சமத்துவம் தொடர்பான பல்வேறு குறிப்பிடத்தக்க தீர்ப்புகளை நீதிபதி சூர்ய காந்த் வழங்கியுள்ளார். பிகாரில் வாக்காளர் பட்டியல் சிறப்பு தீவிர திருத்தத்துக்குப் பிறகு வாக்காளர் பட்டியலில் இருந்து நீக்கப்பட்ட 65 லட்சம் பேரின் விரைங்களை வெளியிட தேர்தல் ஆணையத்துக்கு உத்தரவிட்டது; உச்சநீதிமன்ற வழக்குரைஞர் சங்கம் உள்ளட அனைத்து வழக்குரைஞர் சங்கங்களிலும் மூன்றில் ஒரு பங்கு இடம் பெண்களுக்கு ஒதுக்கப்பட வேண்டும் என்ற வரலாற்றுச் சிறப்பமிக்க உத்தரவையும் இவர் பிறப்பித்துள்ளது குறிப்பிடத்தக்கது.

சீனா மீதான 100% வரி: அமெரிக்கா திடீர் பஸ்டி

தென் கொரியாவில் வர்த்தக ஒப்பந்தம் தொடர்பாக, அமெரிக்க அதிபர் டிரம்ப் - சீன அதிபர் ஜி ஜின்பிங் இருவரும் சந்தித்து பேச்சு நடத்த உள்ள நிலையில், சீனாவுக்கு 100 சதவீத வரி விதிப்பை கைவிடுவதாக அமெரிக்கா தெரிவித்து உள்ளது.

சீனாவுக்கு அதிர்ச்சி அளிக்கும் விதமாக, நவம்பர் 1ம் தேதி முதல் அமெரிக்காவில் இறக்குமதி செய்வப்படும் அனைத்து சீன பொருட்களுக்கும், 100 சதவீதம் கூடுதல் வரி விதிப்பதாக அறிவித்தார். ஏற்கனவே சீனப் பொருட்களுக்கு, 30 சதவீதம் கூடுதல் வரி விதிப்பு அமலில் உள்ள நிலையில், தற்போது அறிவித்த வரிவிதிப்பால் 130 சதவீதமாக வரி உயர்வு அடைந்துள்ளது.

அமெரிக்காவின் இந்த அதிர்வு அறிவிப்புக்கு, சமீபத்தில் சீனா அறிவித்துள்ள அரிய கனிமங்கள் ஏற்றுமதிக்கான புதிய மற்றும் கடுமையான கட்டுப்பாடுகளை முக்கிய காரணம் என தெரிவிக்கப்பட்டு இருந்தது. அமெரிக்கா தன்னிச்சையான

இரட்டை நிலைப்பாட்டை கடைப்பிடிக்கிறது. நாங்கள் போரூட பயப்படவில்லை. எதிர் நடவடிக்கை எடுப்போம் என 100 சதவீத வரி அறிவித்த அமெரிக்கா முடிவுக்கு சீனா எதிர்ப்பு தெரிவித்து இருந்தது.

ஆசிய நாடான தென் கொரியாவின் ஜியாங்ஜு நகரில், ஆசிய பசிபிக் பொருளாதார ஒத்துழைப்பு அமைப்பின் உச்சி மாநாடு அக்டோபர் 31ம் தேதி மற்றும் நவம்பர் 1ல் நடக்க உள்ளது. இதில் பங்கேற்பதற்காக தென்கொரியா செல்லும் டிரம்ப் அங்கு சீன அதிபர் ஜி ஜின்பிங்கை சந்தித்து வர்த்தக ஒப்பந்தம் தொடர்பாக பேச்சு நடத்த உள்ளார்.

இந்த சூழலில், சீனாவுக்கு 100 சதவீத வரி விதிப்பை கைவிடுவதாக அமெரிக்கா தெரிவித்து உள்ளது. இது குறித்து, அமெரிக்க கருவூல செயலாளர் ஸ்காட் பெசென்ட் கூறியதாவது: சீனப் பொருட்களுக்கு கூடுதலாக 100% வரி விதிக்கப்படும் என்ற டிரம்ப் அறிவித்தது கைவிடப்பட்டுள்ளது.

சீன துணை பிரதமர் உடன் நாங்கள் இரண்டு நாள் சந்திப்பை மிகச் சிறப்பாக நடத்தினோம். சீனாவுடன்

ஒரு முக்கிய வர்த்தக ஒப்பந்தம் இறுதி கட்டத்தை எட்டி உள்ளது.

போர் நிறுத்தத்தின் ஒரு பகுதியாக, போர் விமானங்கள், ஸ்மார்ட் போன்கள் மற்றும் மின்சார வாகனங்களில் பயன்படுத்தப்படும் கனிமங்கள் மீதான ஏற்றுமதி கட்டுப்பாடுகளை ஒரு வருடத்திற்கு "தாமதப்படுத்துவதாக" சீனா கூறியதாக பெசென்ட் கூறினார்.

இது குறித்து சீன துணை அதிபர் கூறுகையில், "அமெரிக்காவின் நிலைப்பாடு கடினமாக உள்ளது," இந்த கவலைகளை நிவர்த்தி செய்வதற்கான தீர்வுகள் மற்றும் ஏற்பாடுகளின் ஆராய்வதில் நாங்கள் மிகவும் தீவிரமான ஆலோசனைகளை மேற்கொண்டோம் என்று தெரிவித்தார்.

ஐந்து நாள் ஆசிய சுற்றுப்பயணத்தின் முதல் பயணமாக, வியாழக்கிழமை தென் கொரியாவில் ஜி ஜின்பிங்கை நேரில் சந்திக்கும் என்ற எதிர்பார்க்கப்படும் நிலையில், ஆசியான் உச்சிமாநாட்டிற்காக டிரம்ப் நேற்று மலேசியா வருதலைந்தார் என்பது குறிப்பிடத்தக்கது.

கரூர் கூட்ட நெரிசலில் 41 பேர் பலியான சம்பவம் த.வெ.க. பொதுச் செயலாளர் புல்ஸி ஆனந்த் முன் ஜாமீன் மனு தள்ளுபடி

சென்னை, அக். 27- கரூர் கூட்ட நெரிசலில் 41 பேர் பலியான சம்பவம் தொடர்பாக தாக்கல் செய்த முன்ஜாமீன் மனுவை த.வெ.க. பொதுச் செயலாளர் புல்ஸி ஆனந்த் திருப்ப பெற்றதால் மனு தள்ளுபடி செய்யப்பட்டது.

கரூர் ஜேஷாமிபுரத்தில் கடந்த செப்டம்பர் 27ந்தேதி சனிக்கிழமை அன்று இரவு 7 மணி அளவில் த.வெ.க. தலைவர் விஜய் பாட்புரை மேற்கொண்டார். அப்போது ஏற்பட்ட கடுமையான கூட்ட நெரிசலில் சிக்கி சூழந்தைகள் உட்பட 41 பேர் உயிரிழந்தனர் இந்த சம்பவம் ஒட்டுமொத்த நாட்டையும் அதிர்ச்சி அடைய வைத்தது. இதனை தொடர்ந்து, கரூர் கூட்ட நெரிசல் சம்பவம் தொடர்பாக தமிழ்நாடு அரசு தரப்பிலிருந்து ஓய்வு பெற்ற நீதிபதி அருணா ஜெகதீசன் தலைமையில் ஒரு நபர் விசாரணை ஆணையம் அமைத்து

உத்தரவிடப்பட்டது.

இந்த விவகாரம் தொடர்பாக விசாரணை நடத்த சென்னை ஐகோர்ட், ஐ.ஜி. அல்டா கார்ட் தலைமையில் சிறப்பு புலனாய்வு குழு அமைத்து உத்தரவிட்டது. ஆனால் த.வெ.க. தரப்பில் கரூர் கூட்ட நெரிசல் ஏற்பட்ட விபத்தில் அரசியல் உள்நோக்கம் இருப்பதாக குற்றம் சாட்டப்பட்டது. இதனை தொடர்ந்து ஐகோர்ட் அமைத்த சிறப்பு புலனாய்வு குழுவை ரத்து செய்ய கோரி சுப்ரீம் கோர்ட்டில் வழக்கு தொடர்ந்தது. இதனை விசாரித்த சுப்ரீம் கோர்ட், வழக்கை சி.பி.ஐ.க்கு மாற்றி உத்தரவிட்டது. அது மட்டும்தான் இன்றி ஐகோர்ட் அமைத்த சிறப்பு புலனாய்வு குழுவுக்கு இடைக்கால தடை விதித்தது. இதனை தொடர்ந்து கரூர் மாவட்டத்திற்கு வருகை தந்த சி.பி.ஐ. அதிகாரிகள், கரூர் மாவட்ட காவல் துறையிடமிருந்து கரூர் கூட்ட

நெரிசல் விவகாரம் தொடர்பான ஆவணங்கள் மற்றும் கோப்புகளை பெற்று கொண்டு விசாரணையை தொடங்கினர்.

இந்த நிலையில் சி.பி.ஐ. அதிகாரிகள் தரப்பில் இருந்து முதல் தகவல் அறிக்கை பதிவு செய்யப்பட்டது. அதனுடைய நகல், தமிழக வெற்றிக்கழக கட்சியின் தரப்பு வழக்கறிஞருக்கு வழங்கப்பட்டது. கரூர் கூட்ட நெரிசல் சம்பவத்தில் த.வெ.க. பொதுச்செயலாளர் புல்ஸி ஆனந்த் மீதான வழக்கு சி.பி.ஐ.க்கு மாற்றப்பட்ட நிலையில், முன்ஜாமீன் மனுவை வாபஸ் பெறுவதாக அவர் தரப்பில் சென்னை ஐகோர்ட்டில் தெரிவிக்கப்பட்டது. இதனை தொடர்ந்து, தலைமை நீதிபதி அமர்வு இதற்கு அனுமதி அளித்து, அவருடைய முன்ஜாமீன் மனுவை தள்ளுபடி செய்து உத்தரவிட்டு உள்ளது.

எல்லையில் மீண்டும் மோதல்: 5 பாகிஸ்தான் வீரர்கள், 25 ஆப்கானிஸ்தான் தீவிரவாதிகள் பலி

லாகூர், அக். 27- பாகிஸ்தான் ஆப்கானிஸ்தான் எல்லையில் மீண்டும் ஏற்பட்ட மோதலில் பாகிஸ்தான் பாதுகாப்புப்படை வீரர்கள் 5 பேர், ஆப்கானிஸ்தான் தீவிரவாதிகள் 25 பேர் உயிரிழந்தனர்.

பாகிஸ்தான், ஆப்கானிஸ்தான் இடையே பல ஆண்டுகளாக மோதல் போக்கு நிலவி வருகிறது. ஆப்கானிஸ்தானை ஆட்சி செய்துவரும் தலிபான்கள் இருநாட்டு எல்லையில் கிளை அமைப்பை தொடங்கி பயங்கரவாத செயல்களில் ஈடுபடுவதாக பாகிஸ்தான் குற்றஞ்சாட்டி வருகிறது. தெலுங்கி இ தலிபான் என்ற அமைப்பு பாகிஸ்தானில் தாக்குதல் நடத்துவதாக குற்றஞ்சாட்டி வருகிறது.



இதனிடையே, பாகிஸ்தானுக்கும், ஆப்கானிஸ்தானுக்கும் இடையே சமீபத்தில் மோதல் ஏற்பட்டது. இந்த மோதலில் பலர் உயிரிழந்தனர். பின்னர், கத்தாரில் நடைபெற்ற பேச்சுவார்த்தையில் சண்டையை நிறுத்த இருதர்ப்பும்

ஒப்புக்கொண்டன. இதனை தொடர்ந்து துருக்கில் நடைபெற்று வரும் பேச்சுவார்த்தையில் இதுவரை உடன்பாடு எட்டப்படவில்லை.

இந்நிலையில், பாகிஸ்தான் ஆப்கானிஸ்தான் எல்லையில் நேற்றுமுன் தினம் மீண்டும் மோதல் ஏற்பட்டது. இந்த மோதலில் பாகிஸ்தான் பாதுகாப்புப்படை வீரர்கள் 5 பேர் உயிரிழந்தனர்.

அதேவேளை, ஆப்கானிஸ்தானில் இருந்து பயங்கரவாதிகள் பாகிஸ்தானுக்குள் நுழைய முயன்றதாகவும் அப்போது நடந்த மோதலில் 25 பயங்கரவாதிகளை சுட்டுக்கொன்றதாகவும் பாகிஸ்தான் ராணுவம் தெரிவித்துள்ளது. இந்த மோதலால் எல்லையில் தொடர்ந்து பதற்றம் நிலவி வருகிறது.